

**భారత్ - అమెరికా రక్షణ రంగంలో మరో ముందడుగు**  
ఢిల్లీ, ఆగస్టు 28: భారత్ - అమెరికా రక్షణ రంగంలో మరో ముందడుగు పడింది. యుఎస్ నుంచి 'జావెలిన్' యూటీ ట్యాంక్ క్షిపణుల కొనుగోలుకు ఇరు దేశాల అధికారులు ఒప్పందం చేసుకున్నారు. ఈ మేరకు అమెరికా ఫారిన్ మిలటరీ సేల్స్ ప్రక్రియ ద్వారా లెటర్ ఆఫ్ ఆఫర్ అండ్ యాక్సెప్టెన్స్ పై భారత అధికారులు సంతకం చేశారు. 'జావెలిన్' డీల్తో ఇరుదేశాల మధ్య సరికొత్త అధ్యాయం మొదలైందని అమెరికా రాయబారి సెర్గియో గోర్ తెలిపారు.

RNI NO.APTEL/2006/18110

ప్రతి అక్షరం... ప్రజల పక్షం....

ప్రజాగళం

తెలుగు దినపత్రిక

**నేపాల్ జల ప్రళయం.. గల్లంతైనవారి జాబితా విడుదల**  
నేపాల్ వరదల్లో గల్లంతైనవారి జాబితా విడుదలైంది. 33 దేశాల పర్యటకులు గల్లంతయ్యారు. విదేశాలకు చెందిన 627 మంది పర్యటకులు గల్లంతయ్యారు. అత్యధికంగా 290 మంది భారతీయులు గల్లంతయినట్లు భారత విదేశాంగ శాఖ వెల్లడించింది. అమెరికా-65, ఉక్రెయిన్-53, మలేషియా-51, ఆస్ట్రేలియా-35, బ్రిటన్-33, కెనడా-25, సింగపూర్కు చెందిన 9 మంది గల్లంతయ్యారు. నేపాల్ జల విలయంలో మృతుల సంఖ్య 500 దాటింది. ఇప్పటివరకు 538 మృతదేహాలను వెలిశితిశారు. 1000 మందికి పైగా గల్లంతవ్వూ.. రెస్క్యూ ఆపరేషన్ కొనసాగుతుంది.

నిజామాబాద్

సంపుటి : 20

సంచిక : 282

పబ్లిషర్ : కొక్కురవికుమార్

శనివారం 29 - 8 - 2026

పేజీలు : 4

వెల : రూ. 1 - 00

# అరులైన పేదలందరికీ ఇందిరమ్మ ఇళ్లు

- జీహెచ్ఎంసీ పరిధిలో లాటరీ పద్ధతిలో లబ్ధిదారుల ఎంపిక- మొదటి విడతలో 7,350 ఇళ్ల కేటాయింపు ప్రక్రియ- 10 రోజుల్లో రెండో విడత లబ్ధిదారుల జాబితా వెల్లడి-విలువైన భూముల్లోనూ పేదల కోసం ఇళ్ల నిర్మాణం:మంత్రి పొంగులేటి హామీ

తెలంగాణ రాష్ట్రంలోని అరులైన పేదలందరికీ ఎటువంటి వివక్ష లేకుండా ఇందిరమ్మ ఇళ్లను కేటాయిస్తున్నట్లు రాష్ట్ర రెవెన్యూ, గృహ నిర్మాణ శాఖ మంత్రి పొంగులేటి శ్రీనివాస్ రెడ్డి స్పష్టం చేశారు. జీహెచ్ఎంసీ పరిధిలో తొలి విడతలో భాగంగా 7,350 ఇళ్లను లాటరీ పద్ధతి ద్వారా అత్యంత పారదర్శకంగాలబ్ధిదారులకు అందజేస్తున్నామని ఆయన తెలిపారు. శుక్రవారం నాంపల్లి నియోజకవర్గంలో నిర్వహించిన లక్ష్మీ ద్రాకార్య క్రమంలో మంత్రి పాల్గొన్నారు. ఈ సందర్భంగా ఆయన మాట్లాడుతూ, కులం,మతం, రాజకీయాలకు అతీతంగా కేవలం అర్హతనే ప్రామాణికంగా తీసుకుని ఇళ్ల పంపిణీ చేపడుతున్నామని వెల్లడించారు. ఇప్పటికే కుత్బుల్లాపూర్, కంట్నెంట్, రాజేంద్రనగర్, నాంపల్లి నియోజకవర్గాల్లో లబ్ధిదారుల ఎంపిక ప్రక్రియ పూర్తయిందని వివరించారు. పేదల ఆత్మగౌరవాన్ని పెంపొందించేలా వందల కోట్ల రూపాయల విలువైన భూముల్లో సైతం గృహాలను నిర్మించి అందిస్తామని మంత్రి భరోసా ఇచ్చారు. రాబోయే మది రోజుల్లో రెండో విడత లబ్ధిదారుల జాబితాను



కూడా ప్రకటించే అవకాశం ఉందని పొంగులేటి శ్రీనివాస్ రెడ్డి పేర్కొన్నారు. ఇప్పటికే 16 నియోజకవర్గాల్లో ఇళ్ల నిర్మాణానికి అవసరమైన స్థలాలను సేకరించి, బెంద్ర ప్రక్రియను పూర్తి చేసినట్లు తెలిపారు. మరో రెండు, మూడు రోజుల్లో ఆయా ప్రాంతాల్లో టవర్ల నిర్మాణం ప్రారంభమవుతుందని ఆయన వెల్లడించారు.

# సోదరుల రక్షణ కోసం రాఖీ పండుగ సీఎం రేవంత్కు రాఖీ కట్టిన మంత్రి సీతక్క



**హైదరాబాద్,ఆగస్టు 28:**అదవానీ బిడ్డచేన తనను ముఖ్యమంత్రి రేవంత్ రెడ్డి తన సోదరిగా భావిస్తూ ఈ స్థాయికి రావడానికి కారకులు అయ్యారని, దేశంలో ఎక్కడలేని విధంగా రాష్ట్రంలో ప్రజా ప్రభుత్వం సంక్షేమ ఫలాలను అమలు చేస్తున్నదని రాష్ట్ర పంచాయితీరాజ్, గ్రామీణభివృద్ధి, గ్రామీణ నీటిపారుదల, శిశు సంక్షేమ శాఖ మంత్రి డాక్టర్ దనసరి అనసూరు

(సీతక్క) అన్నారు. శుక్రవారం రాఖీ పండుగను పురస్కరించుకొని హైదరాబాద్లో ముఖ్యమంత్రి రేవంత్ రెడ్డి నివాసంలో రాఖీ కట్టి శుభాకాంక్షలు తెలిపారు. అనంతరం సీఎం ఇంటి ముందున్న మీడియా ప్రతినిధులకు రాఖీ కట్టారు. ఈ సందర్భంగా సీతక్క మాట్లాడుతూ..ప్రతి సోదరుడు సంతోషంగా ఉండాలని, ఆనందంగా ఉండాలని ప్రతి ఆడబిడ్డ కోరుకుంటూ ఈ పండుగను జరుపుకుంటారని, సోదరుల రక్షణ కోసమే రాఖీ పండుగను నిర్వహించుకుంటున్నామని అన్నారు. రాష్ట్రంలో కాంగ్రెస్ పార్టీ అధికారంలో ఉన్న లేకున్నా గత 12 సంవత్సరాలుగా ముఖ్యమంత్రి రేవంత్ రెడ్డిని తన స్వంత సోదరుడిగా భావిస్తూ రాఖీ కడుతూనే ఉన్నానని, అదీవానీ బిడ్డ, అదవి బిడ్డ నైనా తాను ఈ స్థాయికి రావడంలో రేవంత్ రెడ్డి పాత్ర కృషి చాలా ఉందని హర్షం వ్యక్తం చేశారు. ములుగు ప్రజల ఆశీస్సులు దివసంతో నా జీవితాన్ని ప్రజాసేవకే అంకితం చేస్తున్నానని, తాను ఇంతటి స్థాయికి తీసుకొచ్చిన ములుగు ప్రజలకు ఎల్లప్పుడూ రుణపడి ఉంటానని తెలిపారు.

# జగన్కు స్థానిక ఎన్నికలు జరగడం ఇష్టం లేదు: సీఎం చంద్రబాబు

అమరావతి, ఆగస్టు 28 : వైసీపీ అధినేత వైఎస్ జగన్ మోహన్ రెడ్డిపై ఆంధ్రప్రదేశ్ ముఖ్యమంత్రి నారా చంద్రబాబు నాయుడు తీవ్ర ఆగ్రహం వ్యక్తం చేశారు. జగన్కు స్థానిక ఎన్నికలు జరగడం ఇష్టం లేదని ధ్వజమెత్తారు. ఈరోజు (శుక్రవారం) వెలగపూడిలోని సచివాలయంలో మీడియాతో సీఎం చంద్రబాబు చిట్చాట్ చేశారు. వైసీపీ నేతలు 'సర్'పై కోర్టుకెళ్లారని అన్నారు. స్థానిక ఎన్నికలు జాప్యం జరిగే కొద్ది అధికార పార్టీకి నష్టం కలుగుతుందనే ఆశ వైసీపీకి ఉందని ఎద్దేవా చేశారు. తమ ప్రభుత్వానికి పృథిరీకత వస్తుందని జగన్ అండ్ కో భావిస్తున్నారని సీఎం అన్నారు. పట్టణ, స్థానిక ఎన్నికలు ప్రత్యక్ష పద్ధతిలో జరగడమే మేలని చెప్పుకొచ్చారు. అప్పుడే రాజకీయ స్థిరత్వానికి నాంది పలుకుతామని వెల్లడించారు. మరో పవర్ సెంటర్ అనేది కర్కెత్త కాదని.. నేతలు కలిసి పనిచేసుకోవాలని సూచించారు. అది సంస్థాగతంగా కూడా మంచిదని సీఎం చంద్రబాబు పేర్కొన్నారు. బీసీలకు 34 శాతం రిజర్వేషన్లు కల్పించడమనేది చట్టపరమైన రక్షణ మాత్రమేనని సీఎం చంద్రబాబు తెలిపారు. ప్రతి ఎన్నికల్లో కూడా బీసీలకు తాము ఎక్కువ ప్రాధాన్యం ఇస్తున్నామని స్పష్టం చేశారు. 'సర్' తుది జాబితా కేంద్ర ఎన్నికల కమిషన్ ఎప్పుడూ ప్రకటించిన అది.. రాష్ట్ర ప్రభుత్వం ప్రకటించే స్థానిక ఎన్నికలకు అడ్డుకాదని చెప్పారు. రాష్ట్ర ఎన్నికల కమిషన్.. స్థానిక ఎన్నికల నోటిఫికేషన్ ను ఎప్పుడైనా ప్రకటించవచ్చని అన్నారు.వెలుగొండ ప్రాజెక్ట్ ప్రారంభం ఓచరిత్ర అని ముఖ్యమంత్రి ఉద్ఘాటించారు. 30 ఏళ్లు క్రితం తానే ఈ ప్రాజెక్టుకు శంకుస్థాపన చేశానని.. ఇప్పుడు తానే ప్రారంభిస్తున్నానని



వాళ్ళానిం చారు. తాను ప్రకాశం జిల్లాకు ఇచ్చిన హామీని నెరవేర్చానని అన్నారు. మార్కాపురం జిల్లా ప్రకటించానని ప్రస్తావించారు. వెలుగొండ ప్రాజెక్టును పూర్తి చేశానని... మొదటి దశను ప్రారంభిస్తున్నానని వెల్లడించారు. అదేవిధంగా వెలుగొండ ప్రారంభంతో పాటు చార్జిక్లర్ హబ్గా మార్చామని చెప్పారు. పోలవరం నుంచి తొలిదశలో అనకాపల్లి వరకు నీటిని విడుదల చేస్తున్నామని తెలిపారు. రెండో దశలో వచ్చే ఏడాది విశాఖపట్నం వరకు నీటిని తీసుకెళ్తామని వివరించారు. పోలవరం కూడా వచ్చే ఏడాది ప్రారంభిస్తామని అన్నారు. వెలుగొండ ప్రాజెక్ట్, మార్కాపురంలో ఆ ప్రాంతంలో ప్రజల నుంచి తమ ప్రభుత్వానికి సానుకూలత వ్యక్తం అవుతుందన్నారు. ప్రజలకు ఇచ్చిన హామీలను నెరవేరిస్తే ఇలానే ప్రజల నుంచి అనూహ్య స్పందన వస్తుందని సీఎం చంద్రబాబు పేర్కొన్నారు.

# రాఖీ పండుగ.. ఢిల్లీ పోలీసులు ఐనూత్తు కార్మిక్రమం

**న్యూఢిల్లీ,ఆగస్టు 28:** రోడ్డు భద్రతా నియమాలు, ప్రమాదాల నివారణపై రాఖీ పండుగ పూట ఢిల్లీ పోలీసులు వినూత్న కార్యక్రమం చేపట్టారు. “రాఖీ వాగ్దానం, రక్షణ సలకల్సం” అంటూ హాహుదారులకు మహిళా సిబ్బంది రాఖీలు కట్టారు. పరస్పర బద్ధుత, రహదారి భద్రతకు సంబంధించిన సందేశాన్ని అందించడానికి రక్షణబంధన పండుగస్ఫూర్తి అని తెలియజేశారు. దేశ రాజధానిలోని షాదా సర్కిల్, చింతామణి రోడ్ లైట్, సీలంపూర్ రోడ్ లైట్,మజ్నూకా తిలా చెక్ పోస్ట్ వంటి ప్రాంతాలలో పాటు నగరంలోని అనేకఇతర ప్రధాన కూడళ్లు, ట్రాఫిక్ పాయింట్ల వద్ద రోడ్డు భద్రతా విభాగం సర్కిల్ సిబ్బంది ఈ ప్రత్యేక కార్యక్రమాన్ని నిర్వహించారు.



# మోడీ వైపే ప్రజలు.. కాక్రొచ్ పోలీకి షాక్..

- తాజా సర్వేలో సంచలనం..- పేవర్ లీక్లు, నిరుద్యోగంపై యువతలో తీవ్ర అసంతృప్తి.- పరీక్షా వ్యవస్థపై యువతకు అపనమ్మకం..-అయినప్పటికీ మోడీపైన దేశ ప్రజల విశ్వాసం..

**న్యూఢిల్లీ,ఆగస్టు 28:**దేశ రాజకీయ ముఖవిత్రాన్ని ప్రతిబింబించే “మూడ్ ఆఫ్ ది నేషన్ ” ఆగస్టు 2026 ఫలితాలు ఆసక్తిని రేకెత్తిస్తున్నాయి. ఇప్పటికిప్పుడు ఎన్నికలు జరిగితే మరోసారి బీజేపీ నేతృత్వంలోని ఎన్డీయే 326 సీట్లతో అధికారంలోకి వస్తుందని అంచనా వేసింది. మరోవైపు, కాంగ్రెస్ నేతృత్వంలోని ఇండియా కూటమికి 185 సీట్లు వస్తాయని అంచనా వేసింది. అయితే, ప్రశ్నాపత్రాల లీకేజ్, ద్రవ్యోల్బణం, నిరుద్యోగం వంటి అంశాలపై యువత అసంతృప్తిగా ఉన్నప్పటికీ, ప్రధాని నరేంద్రమోడీ నాయకత్వం వైపే యువత జైన్-జీ ఉన్నట్లు తెలిపింది. ఇటీవల ప్రశ్నా పత్రాల లీకులు, కాక్రొచ్ జనతా పార్టీ ఉద్యమం నేపథ్యంలో ఈ సర్వే కీలక వినయాలను వెల్లడించింది.పరీక్షల నిష్పాక్షికతపై 40 శాతం మంది యువతకు నమ్మకం లేదని, మరో 27 శాతం మంది ఈ వ్యవస్థపై చాలా తక్కువ నమ్మకం ఉందని తెలిపారు. మొత్తంగా 67 శాతం మంది యువత పరీక్షా వ్యవస్థపై అనుమానాలు వ్యక్తం చేయగా, కేవలం 14శాతం మంది మాత్రమే అది పూర్తిగా నిష్పాక్షికంగా ఉందని భావించారు. ప్రభుత్వ ఉద్యోగాల నియామకాల ప్రక్రియ చాలా నెమ్మదిగా జరుగుతోందని, నమ్మదగిన దిగాలేదని 17శాతం జైన్-జీ యువత అభిప్రాయపడ్డారు. ప్రభుత్వ అతిపెద్ద వైఫల్యంపై ప్రశ్నించగా.. రిగ్గింగ్, అవినీతిని అరికట్టడంలో విఫలమవడమే ప్రధాన కారణమని 9.8 శాతం మంది చెప్పారు. గతసర్వేలో ఈ అభిప్రాయం కేవలం 1.4 శాతంగా ఉండటం గమనార్హం.ప్రశ్నా పత్రాల లీకేజీలపై ఉన్న ఆగ్రహానికి నిరుద్యోగం, ద్రవ్యోల్బణం తోడైనట్లు సర్వే వెల్లడించింది. దేశం ఎదుర్కొంటున్న ప్రధాన సమస్యగా 22.7 శాతం మంది నిరుద్యోగాన్ని పేర్కొన్నారు. నిరుద్యోగ పరిస్థితి చాలా తీవ్రమైందిగా 42.3 శాతం, మ



రో 23.8శాతం తీవ్రమైందిగా పేర్కొన్నారు. బీజేపీ కూటమి ప్రభుత్వంలో 23 శాతం ద్రవ్యోల్బణం, 15.9 శాతం మంది నిరుద్యోగాన్ని అతిపెద్ద వైఫల్యాలగా చెప్పారు. రోజూ వారి ఖర్చులు గతేడాదితో పోలిస్తే కష్టంగా మారినదని 65 శాతం మంది చెప్పారు.పేవర్ లీకీలకు వ్యతిరేకంగా, విద్య కోసం, జైన్-జీ కోసం పోరాడుతున్న కాక్రొచ్ జనతా పార్టీ(సీజేపీ)కి ప్రజలు షాక్ ఇచ్చారు. 39 శాతం మంది యువత అది 'పైజర్ గ్రూపు'గానే పనిచేయాలని, రాజకీయ పార్టీగా మారకూడదని చెప్పారు. ఒక వేళ సీజేపీ ఎన్నికల్లో పోటీ చేస్తే ఓట వేస్తారా అనే ప్రశ్నకు 43 శాతం మంది నిరాకరించగా, 33 శాతం మంది మద్దతు తెలిపారు.

# 'రిజర్వేషన్లు హఠాత్' ఆందోళనపై స్పందించిన కేంద్రం..

**న్యూఢిల్లీ,ఆగస్టు 28:**కుల ఆధారిత రిజర్వేషన్ల స్థానంలో ఆర్థిక ప్రాతిపదికన మాత్రమే రిజర్వేషన్లు కల్పించాలని 'రిజర్వేషన్ హఠాత్ ఆందోళన్' పేరిట దేశ రాజధాని ఢిల్లీలోని జంతర్ మంతర్ వద్ద నిరసనలు కొనసాగుతున్న విషయం తెలిసిందే. అయితే దేశంలోని వివిధ ప్రాంతాలకు చెందిన యువత చేపట్టిన ఈ నిరసనలపై కేంద్ర ప్రభుత్వం స్పందించింది. ఆగస్టు 21న జంతర్ మంతర్ వద్ద జరిగిన భారీ ఆందోళనల అనంతరం.. నిరసనకారుల ప్రతినిధి బృందంతో కేంద్ర మంత్రి జేపీ నడ్డా న్యూఢిల్లీలో సమావేశమయ్యారు. హార్డ్ డూజ్, రథ్ బహదూర్ సింగ్ చౌహాన్, మృత్యుంజయ్ పార్కీలతో కూడిన బృందంతో ముందున్న షెడ్యూల్ ప్రకారం సానుకూల వాతావరణంలో చర్చలు జరిగాయని, ఈ అంశంపై త్వరలోనే మరోసారి భేటీ అయి చర్చిస్తామని జేపీ నడ్డా ఎక్స్ (ట్విట్టర్) వేదికగా వెల్లడించారు. రిజర్వేషన్ల విధానంలో మార్పులు తేవాలని, 'ఒకే కుటుంబం - ఒకే రిజర్వేషన్' విధానాన్ని అమలు చేయాలని నిరసనకారులు డిమాండ్ చేస్తున్నారు. కేంద్ర మంత్రితో జరిగిన ఈ చర్చలు సమస్య పరిష్కారానికి తొలి అడుగుని 'రిజర్వేషన్ హఠాత్ ఆందోళన్'



ప్రతినిధి హార్డ్ డూజ్ పేర్కొన్నారు. అయితే తమ డిమాండ్లపై కేంద్ర ప్రభుత్వం ఎలాంటి నిర్ణయం తీసుకుంటుందనే దానిపై దేశవ్యాప్తంగా తీవ్ర ఉత్సాహం నెలకొంది. తమ న్యాయమైన డిమాండ్లను ప్రభుత్వం పరిష్కరించని పక్షంలో జంతర్ మంతర్ వద్ద మరింత భారీ స్థాయిలో ఆందోళనలను ఉద్యతం చేస్తామని నిరసనకారులు స్పష్టం చేశారు.

# కర్ణాటకలోని 'హట్టి గోల్డ్ మైన్స్ ను సందర్శించిన భట్టి విక్రమార్క

**బెంగళూరు,ఆగస్టు 28:** తెలంగాణ ఉప ముఖ్యమంత్రి మల్లు భట్టి విక్రమార్క కర్ణాటక రాష్ట్రం రాయచూరు జిల్లాలోని దేశంలోనే ఏకైక ప్రభుత్వ రంగ సంస్థ అయిన 'హట్టి గోల్డ్ మైన్స్ ను సందర్శించారు. ఈ పర్యటనలో భాగంగా భూగర్భ (అండర్గ్రౌండ్), ఓపెన్‌కాస్ట్ గనులతో పాటు అక్కడి ప్రాదక్షన్ యూనిట్లు, బంగారం శుద్ధి కేంద్రాల పనితీరును ఆయన క్షేత్రస్థాయిలో పరిశీలించారు. మైనింగ్, శుద్ధి ప్రక్రియలకు సంబంధించిన సమగ్ర వివరాలను అక్కడి అధికారులను అడిగి తెలుసుకున్నారు. సింగరేణి సంస్థను కేవలం సంప్రదాయ బొగ్గు ఉత్పత్తికే పరిమితం చేయకుండా, బంగారం, రాగి వంటి కీలక లోహాలు, ఖనిజాల అన్వేషణ, ఉత్పత్తిరంగాల్లోనూ ముందుకు తీసుకెళ్తేందుకు రాష్ట్ర ప్రభుత్వం కృతనిశ్చయంతో ఉందని ఆయన ఎక్స్ (ట్విట్టర్) వేదికగా వెల్లడించారు.



# పోకిస్టాన్ ఐఎస్ఐ కోసం పని చేస్తున్న భారతీయ జంట.. ఢిల్లీలో అరెస్ట్



**న్యూఢిల్లీ,ఆగస్టు 28:**పాకిస్తాన్ కోసం గూఢచర్యం చేస్తున్న దంపతుల్ని ఢిల్లీ పోలీసులు అరెస్టు చేశారు. వారి వద్ద నుంచి పోలీసులు కీలక వివరాలు రాబట్టారు. అరెస్టైన జంటను మొహమ్మద్ సాహిల్, అతడి భార్య సమీరగా గుర్తించారు. వీరి అరెస్టుకు సంబంధించిన వివరాలిని పోలీసులు శుక్రవారం వెల్లడించారు. సాహిల్, సమీర జంటను ఢిల్లీలోని సరాయ్ కాల్ భాన్ ప్రాంతంలో ఉంటున్నారు. సాహిల్ 2001లో ఉత్తర ప్రదేశ్‌లోని బదాయన్ ప్రాంతానికి చెందినవారు. అతడు త్వరలో ఎల్‌ఆఫ్‌బీ చదివేందుకు షాన్ చేసుకున్నారు. 2005లో బిజ్నెస్‌కు చెందిన సమీర ఇంటర్

పూర్తి చేసింది. వీరిద్దరూ కొంతకాలంగా పాకిస్తాన్‌కు చెందిన నిఘా సంస్థ ఐఎస్ఐ (ఇంటర్ సర్వీసెస్ ఇంటెలిజెన్స్) సంస్థతో కలిసి పని చేస్తున్నారు. భారతీయ నిఘా వ్యవస్థలు అందించిన సమాచారం ఆధారంగా నార్తర్న్ రేంజ్ ఆఫ్ ద సెక్యూర్ నెట్ పోలీసులు ఈ దంపతుల్ని అరెస్టు చేశారు. సాహిల్ 2024 నుంచి పాకిస్తాన్ కోసం పనిచేస్తున్నాడు. ఇన్‌స్ట్రాగ్రామ్ ద్వారా అక్కడి వారిని సంప్రదించుంటాడు. అతడితోపాటు భార్య సమీర కూడా పాకిస్తాన్ కోసం గూఢచర్యం చేస్తుంటుంది. ఈ ఇద్దరికీ తగిన ఆర్థిక సాయం అందిస్తామని పాక్ ఏజెంట్లు హామీ ఇవ్వడంతో ఇద్దరూ గూఢచర్యం చేస్తున్నారు. పాక్ వారికి అనుకూలంగా ఉండేవారిని ఇంకా సంభ్యలుగా చేర్చించడం, అలాగే వారికి రవాణ సదుపాయం చేయడం వంటి పనుల్ని పాక్ ఐఎస్ఐ అప్పగించింది. ఈ జంట ఇక్కడ వినిమిది సిమ్ కార్డులు కొని, దుబాయ్ ద్వారా పాకిస్తాన్ పంపింది. ఈ సిమ్ కార్డులకుగాను వారికి రూ.30,000 అందాయి. ఈ ఇండియా నెంబర్లను పాకిస్తాన్ నుంచి ఆపరేట్ చేస్తున్నారు. వీటికి సంబంధించిన వాల్చర్స్ కూడా యాక్టివేట్ అయింది.

# సంపాదకీయం

## భద్రత లేని బతుకులు..!

ప్రపంచీకరణ, సరళీకరణ, ప్రయివేటీకరణ విధానాల నేపథ్యంలో భారతదేశ కార్మిక రంగంలో గణనీయమైన మార్పులు చోటుచేసుకుంటున్నాయి. ఒకప్పుడు శాశ్వత ఉద్యోగాలు కార్మికులకు ఆర్థిక భద్రత, సామాజిక గౌరవాన్ని కుటుంబ స్థిరత్వాన్ని కల్పించేవి. కానీ, నేడు ఫిక్స్‌టర్స్ కాంట్రాక్ట్ ఔట్‌సోర్సింగ్ కాజువల్ వంటి నాన్ రెగ్యులర్ ఉద్యోగాల విస్తరణ వేగంగా పెరుగుతోంది. ప్రభుత్వరంగ సంస్థలు, ప్రయివేటు సంస్థలు ఉత్పత్తి వ్యయాలను తగ్గించుకోవడానికి ఈ విధానాన్ని ప్రభుత్వాలు ముందుకు తెస్తున్నాయి. దీని ఫలితంగా ఫిక్స్‌టర్స్, నాన్ రెగ్యులర్ ఉద్యోగాలు యాజమాన్యాలకు లాభదాయకంగా ఉన్నది. కార్మిక వర్గం తీవ్ర శ్రమదోపిడీకి గురై అస్థిరతను ఎదుర్కొంటోంది. తెలంగాణ ఫ్యాక్టరీల శాఖ గణాంకాల ప్రకారం.. 2025 డిసెంబర్ నాటికి రాష్ట్రంలో 10,368 పరిశ్రమలు ఉన్నాయి. వీటిలో 8,37,000 మందికి పైగా కార్మికులు ఉండగా, ఈ పరిశ్రమల్లో 83 శాతం మంది కాంట్రాక్ట్ (నాన్ రెగ్యులర్) కార్మికులు, 17 శాతం మాత్రమే శాశ్వత ఉద్యోగాల్లో పనిచేస్తున్నారు. వీరే శాశ్వత ఉద్యోగులు చేస్తున్న పనిని చేస్తున్నారు. కానీన శాశ్వత ఉద్యోగులకున్న వేతనం, పని గంటలు, ఈఎస్ఐ, పిఎఫ్, గ్రాట్యుటీ, ఇతర హక్కులు, సౌకర్యాలు నాన్ రెగ్యులర్ ఎంప్లాయిస్‌కు లేవు. మన రాష్ట్రంలో కూడా ఇదే పరిస్థితి కొనసాగుతున్నది. ఈ విధానం ద్వారా శాశ్వత ఉద్యోగాలను తగ్గించి తక్కువ వేతనాలు చెల్లిస్తూ, హక్కులు, సౌకర్యాలు లేకుండా కార్మికులను యాజమాన్యాలు దోచుకుంటున్నాయి. వేతనం పొందే కార్మికుల స్థానంలో ప్లెఫండ్ ఇచ్చి శాశ్వత ఉద్యోగులు చేసే పనిని చేయించుకుంటున్నారు. ఉపాధి భద్రత, కనీస వేతనం, ఈఎస్ఐ, పిఎఫ్, బోనస్, గ్రాట్యుటీ వంటి కార్మిక హక్కులను యాజమాన్యాలు కాలరాస్తున్నాయి. యాజమాన్యాల నిర్లక్ష్యం వల్ల పరిశ్రమల్లో అనేక ప్రమాదాలు జరిగి కార్మికులు ప్రాణాలు కోల్పోతున్నారు. గతేడాది సిగాచి పరిశ్రమలో ప్రమాదం జరిగి 54 మంది కార్మికులు ప్రాణాలు కోల్పోయారు. భువనగిరి జిల్లా డ్రీమియర్ ఎక్స్‌పోజిట్ పరిశ్రమ ప్రమాదంలో నలుగురు కార్మికులు చనిపోగా, పదహారు మంది గాయపడ్డారు, షాద్‌నగర్ ముర్ఖల గ్లాస్ పరిశ్రమలో ఆరుగురు మృతి చెందగా ఇరవై మంది గాయపడ్డారు, జహీరాబాద్‌లోని మంగళా ట్యూబ్, అల్వోల్ ఒక్కొక్క కార్మికుడు డ్యూటీలోనే సేఫ్టీ లేక చనిపోగా ముంగి, పోలార్ పరిశ్రమల్లో చెయ్యి పోయి అంగవైకల్యంగా మారారు. మహేంద్రా ట్రాక్టర్స్ కంపెనీలో ఒక్కనెలలోనే కనీసం పది మంది గాయాల పాలయ్యారు. ఈ మధ్య ఒక కార్మికుడి కాల ఫ్యాక్టరీ కావడం, సిఐఇ, మహేంద్రా, మహేంద్రా, అల్వో, ముంగి, మంగళా ట్యూబ్, పోలార్, రాష్ట్రంలో అనేక పరిశ్రమల్లో కనీసం నెలలో పది మందికిన గాయలవుతున్నాయి. గ్లోబల్ సీటీ, స్మార్ట్ సీటీ పేరుతో లక్షల కోట్ల రూపాయల పెట్టుబడులు రాష్ట్రానికి ఇబ్బడి ముబ్బడిగా వస్తున్నట్లు రాష్ట్ర ప్రభుత్వం ప్రచారాన్నింటి చేస్తున్నది. పారిశ్రామికవేత్తలకు రాయితీల వర్గం కుదిరిస్తున్నది. ఎన్నికల మేనిఫెస్టోలో ప్రకటించిన 'ఆరు గ్యారంటీల'ను గాలికొడిలేసింది. ఈ కాలంలోనూ అన్ని రంగాల్లోని కార్మికులు పోరాటంలోకి వస్తున్నారు. కార్మికవర్గంలో రాష్ట్ర ప్రభుత్వం పట్ల అసంతృప్తి క్రమంగా పెరుగు తున్నది. మేడ్చల్ జిల్లా షాహి ఎక్స్‌పోర్ట్ కార్మికులు పోరాడి కొంత వేతనాలు, సమస్యలను పరిష్కరించు కున్నారు. హెచ్బిఎల్, సంగారెడ్డి జిల్లాలోని బిస్సర్ కంపెనీ కార్మికులు పోరాటాలు చేస్తున్నారు. అనేక పరిశ్రమల్లో పనిచేస్తున్న మహిళా కార్మికులపై పని ప్రదేశాల్లో లైంగిక వేధింపులతో పాటు తక్కువ వేతనాలు చెల్లిస్తూ, పనిభారాలు పెంచుతూ యాజమాన్యాలు అనేక ఇబ్బందులకు గురి చేస్తున్నాయి. పాలకులు మారినా కార్మిక, ప్రజా సమస్యలు, కష్ట జీవుల సమస్యలు అపరిష్కృతంగానే ఉన్నాయి. సమస్యల పరిష్కారం వైపు చిత్త శుద్ధి ప్రదర్శించకుండా కాంగ్రెస్ ప్రభుత్వం మొండిగా వ్యవహరిస్తున్నది. సమ్మెలు, పోరాటాలు చేస్తే రాష్ట్రంలో పెట్టుబడులు రావని బెదిరిస్తున్నది. కార్మికోద్యమంపై నిర్బంధ చర్యలను కొనసాగిస్తున్నది. ఫిక్స్ టర్స్ ఉద్యోగాల ప్రధాన సమస్య ఉద్యోగ భద్రత లేకపోవడం శాశ్వత ఉద్యోగాలు ఉండే స్థిరత్వం వీరికి ఉండదు ఒప్పంద కాల ముగిసిన తర్వాత తిరిగి ఉద్యోగం ఇస్తారో లేదో అనే అనిశ్చితి నిరంతరం వెంటాడుతుంది. దీంతో కార్మికులు నిరంతరం భయందోళన మధ్య పని చేయాల్సిన పరిస్థితి ఉంటుంది. ఉద్యోగం ఎప్పుడు పోతుందో తెలియని దుస్థితిలో కుటుంబం ఉంటుంది. శాశ్వత ఉద్యోగులతో సమానంగా పనిచేసినప్పటికీ వారికి తక్కువ వేతనాలు చెల్లిస్తున్న పరిస్థితి నెలకొంటోంది. ఇది ఉద్యోగ అనిశ్చితి కుటుంబం జీవితంపైన తీవ్ర ప్రభావం చూపిస్తోంది. ఉద్యోగ భద్రత అనేది కేవలం ఉపాధి కొనసాగింపునకు సంబంధించిన విషయం మాత్రమే కాదు అది కుటుంబ ఆర్థిక స్థిరత్వానికి పిల్లల విద్య, వైద్యం వృద్ధాప్య భద్రతకు గౌరవప్రదమైన జీవితానికి పునాది. ఉద్యోగం శాశ్వతంగా ఉంటుందని నమ్మకం ఉన్నప్పుడు కార్మికుల తన భవిష్యత్తును ప్రణాళికాబద్ధంగా నిర్మించుకోగలుగుతాడు. మానసికంగా ప్రశాంతంగా కుటుంబంతో జీవించగలడు. అది కార్మికుడి ఆలోచన స్వేచ్ఛను హక్కుల కోసం పోరాడే దైర్ఘ్యాన్ని కూడా ప్రభావితం చేస్తుంది. ఫిక్స్‌టర్స్ నాన్ రెగ్యులర్ ఉద్యోగులు నిర్లక్ష్య కాలపరిమితిలో ఉన్న ఒప్పుదాలపై పనిచేస్తారు వారి ఉద్యోగం కొనసాగాలా? వద్దా? అనే నిర్ణయం యాజమాన్యాల చేతిలోనే ఉంటుంది. ఈ పరిస్థితుల్లో కార్మికులు కనీస వేతనాలు, ఎనిమిది గంటల పని విధానం, అదనపు పనికి రెట్టింపు వేతనం, ఈఎస్ఐ, పిఎఫ్ వంటి చట్టబద్ధ సదుపాయాలు అమలు కావడం లేదని లేదా పని ప్రదేశంలో భద్రత ప్రమాదాలు పొందించడంలేదని అధికపని భారంపై ఉద్యోగి ప్రశ్నిస్తే యాజమాన్యం కార్మికుడిని ఉద్యోగం నుండి తీసివేయడం లేదా ఒప్పంద కాలం తర్వాత తిరిగి ఉద్యోగం కొనసాగించే పరిస్థితి ఉండదు. ఈ భయం కారణంగా అనేకమంది ఉద్యోగులు తమకు అన్యాయం జరిగిన మౌనంగానే భరించాల్సి వస్తున్నది. చట్టపరంగా తమ హక్కులు ఉన్నాయని తెలిసినా వాటిని డిమాండ్ చేయడానికి వెనుకడుగు వేస్తున్నారు. ఎందుకంటే ఉద్యోగం కోల్పోతే కుటుంబ పోషణ, పిల్లల చదువు, ఇంటి అద్దె, వైద్యం వంటి అనేక సమస్యలు ఎదుర్కొనాల్సి వస్తుంది. దీని కారణంగా ఉద్యోగం నిలిచిపోకోవడమే కార్మికుడికి ప్రధాన లక్ష్యంగా ఉంటుంది. వ్యక్తిగత స్థాయిలోనే కాదు సామాజిక స్థాయిలో కూడా ప్రభావం చూపుతోంది ఉద్యోగ భద్రత లేని పరిస్థితిలో కార్మికులు యూనియన్ పెట్టుకుని సంఘటితంగా యాజమాన్యాన్ని తమ సమస్యలను పరిష్కరించాలని నిశ్చయించేందుకు వెనకాడుతున్నారు. దీనివల్ల కార్మికుల సంఘటితశక్తి బలహీనపడుతున్నది. యాజమాన్యాల దోపిడీ మరింత పెరుగుతోంది. అందువల్ల ఉద్యోగ భద్రత లేకపోవడం కార్మికుడు ఉపాధిని మాత్రమే కాదు అతని హక్కులపై ప్రశ్నించే సంఘటిత పోరాట స్ఫూర్తిని కూడా పరిమితం చేస్తుంది.

**పబ్లిషర్ : కొక్కు రవికుమార్**

# గుజరాత్‌లో అన్నదాత కన్నెర్ర



గాంధీనగర్: గుజరాత్ రైతులు రోడ్లెక్కి తమ హక్కుల కోసం పోరాటాలు చేస్తున్నారు. పలు అంశాల వారీగా చేస్తున్న నిరసనలతో బీజేపీ ప్రభుత్వం ఉక్కిరి బిక్కిరవుతోంది. వ్యవసాయ భూములలో విద్యుత్ స్తంభాలు, హై-టెన్షన్ విద్యుత్ లైన్లను ఏర్పాటు చేయడాన్ని రైతులు వ్యతిరేకిస్తున్నారు. కేంద్ర ప్రభుత్వ వంటల బీమా పథకం నుంచి గుజరాత్ రైతులను నంపత్తురాలుగా

## భక్తుల విశ్వాసానికి విఘాతం



స్వామీశ్రీ : అయోధ్యలోని రామ మందిరం విరాళాల దుర్వినియోగం ఆరోపణలపై రాష్ట్రీయ స్వయం సేవక్ సంఘ్ (ఆర్ఎస్ఎస్) శుక్రవారం తొలిసారి స్పందించింది. దురదృష్టకరమైన విరాళాల చోరిని అసాధారణ ఘటనగా పరిగణించాలి. దోషులుగా తేలివారిపై చట్టప్రకారం కఠిన చర్యలు తీసుకోవాలని కోరింది. “కోట్ల మంది భక్తుల త్యాగాలతో నిర్మితమైన అయోధ్య ఆలయంలో విరాళాల చోరి ఉదంతం యావత్తు సమాజాన్ని, రామ భక్తుల్ని తీవ్రంగా కలచివేసింది. వారి విశ్వాసాన్ని తీవ్రంగా దెబ్బతీసింది. మాకు తీవ్ర ఆవేదనను, ఆగ్రహాన్ని కలిగించింది” అని రాష్ట్రీయ స్వయంసేవక్ సంఘ్ (ఆర్ఎస్ఎస్) ప్రధాన కార్యదర్శి దత్తాత్రేయ హోసబత్ పేర్కొన్నారు. నిందితులను గుర్తించి వారికి కఠిన శిక్షలు పడేలా సీల్ దర్యాప్తు కొనసాగాలని ఆకంక్షించారు. ఆలయ నిర్వహణలో పారదర్శకత, జవాబుదారీతనాన్ని బలోపేతం చేయాలని శ్రీరామ జన్మభూమి తీర్థక్షేత్ర ట్రస్టుకు సూచించారు. దత్తాత్రేయ హోసబత్ శుక్రవారం ఈ మేరకు ఒక ప్రకటన విడుదల చేశారు. “దర్యాప్తు కొనసాగుతున్న తరుణంలో హిందూ సమాజం సంయమనం పాటించాలని ఆయన విజ్ఞప్తి చేశారు. ఈ ఘటనను ఆసరాగా చేసుకొని హిందూ ధర్మాన్ని, హిందూ సమాజాన్ని అపఖ్యాతిపాలు చేయాలని యత్నించే హిందూ వ్యతిరేక, దేశ వ్యతిరేక శక్తుల కుట్రల్ని తిప్పికొట్టాలని హోసబత్ పిలుపునిచ్చారు. రామాలయ బాధ్యతను పర్వవేక్షిస్తాన్న శ్రీరామ జన్మభూమి తీర్థ క్షేత్ర ట్రస్టు కీలక సమావేశం ఈ నెల 6న జరగనుంది. ఈ భేటీలో ట్రస్ట్ ప్రధాన కార్యదర్శి చంపత్ రాయ్, ట్రస్ట్ అనిల్ మిశ్రాలకు షోకాజ్ నోటీసులు జారీ చేసే అవకాశం ఉన్నట్లు ఆలయ వర్గాలు వెల్లడించాయి.విరాళాల చోరిపై దర్యాప్తు వేగవంతం చేసిన సీల్... గత ఐదేళ్ల కాలంలో ట్రస్ట్ నిర్వహించిన అన్ని ఆర్థిక లావాదేవీలను మరింత లోతుగా పరిశీలించాలని నిర్ణయించినట్లు తెలిసింది.

# నీటిపై తేలుతున్న పరీక్షా పత్రాలు....



పాట్నా : బీజేపీ పాలిత రాష్ట్రాల్లో పరీక్ష నిర్వహణ తీరు ప్రహసనంగా మారుతోంది. వివిధ పరీక్షల్లో ప్రశ్నపత్రాల లీకేజీకి సంబంధించిన వార్తలు వస్తున్న తరుణంలోనే తాజాగా ఓ ఘటన చోటుచేసుకోవడంతో.. విద్యాశాఖ నిర్లక్ష్యంపై అందోళనలు వ్యక్తమయ్యాయి. తాజాగా బీహార్‌లోని బక్సర్ జిల్లాలో పరీక్షా పత్రాల కట్టలు నీటిపై తేలుతున్నట్లుగా ఉన్న ఒక వీడియో వైరల్ అయింది. నీరు నిలిచిన ప్రదేశంలో పరీక్షా పత్రాల కట్టలు ఉండటం, వాటిని అక్కడి నుంచి తొలగించడానికి ప్రజలు ప్రయత్నించడం ఆ వీడియోలో కనిపించింది. బక్సర్‌లో 9, 10

మినహాయించారని కాంగ్రెస్ పార్టీ ఆరోపిస్తోంది. దీంతో ఈ రెండు సమస్యలూ కలిసి? రైతుల దుస్థితికి సంబంధించిన ఒక పెద్ద కథగా మారాయి. దీంతో క్షేత్రస్థాయిలో అన్నదాతల్లో ఆగ్రహం పెరుగుతోంది. ఈ నిరసనలకు ప్రధాన(కార్పొరేట్ ) మీడియాలో పెద్దగా ప్రాధాన్యత లభించనప్పటికీ.. గుజరాత్ ప్రభుత్వం ఈ అందోళనను తీవ్రంగా పరిగణిస్తున్నట్లు కనిపిస్తోంది. రాష్ట్ర మంత్రివర్గం దీనిపై చర్చించింది . అధికారులు రైతుల సమస్యలను పరిష్కరించడానికి, సవరించిన నష్టపరిహార విధానంతో సహా, వివిధ మార్గాలపై సమాలోచనలు చేస్తున్నది. గుజరాత్‌లోని అనేక జిల్లాల్లో విద్యుత్ కంపెనీలు పొలాల మీదుగా విద్యుత్ స్తంభాలు, హై-టెన్షన్ ట్రాన్స్‌మిషన్ లైన్లను ఏర్పాటు చేస్తున్నాయి. ముఖ్యంగా కచ్, సౌరాష్ట్ర , ఉత్తర గుజరాత్‌లోని కొన్ని ప్రాంతాలలో గుజరాత్‌లో విస్తరిస్తున్న సౌర, వన విద్యుత్ ప్రాజెక్టుల నుంచి ఉత్పత్తి అయ్యే విద్యుత్‌ను తరలించడానికి ఈ “ట్రాన్స్‌మిషన్ కారిడార్లను” నిర్మిస్తున్నారు. ఒకసారి విద్యుత్ స్తంభం వెలిస్తే, ఆ

భూమి శాశ్వతంగా చేజారిపోతుందని రైతులు అందోళన వ్యక్తం చేస్తున్నారు. తలపైన ఉండే విద్యుత్ తీగల వల్ల ట్రాక్టర్లు, హార్వెస్టర్లను నడవడం కష్టంగా మారి, వ్యవసాయం జరగకుండా అడ్డుకుంటున్నాయి. అంతేకాకుండా, అవి వారి భూమి ఉత్పాదకతను, విలువను కూడా తగ్గిస్తున్నాయి. ఇది ఒక్క జిల్లా సమస్య కాదు. గుజరాత్ ప్రస్తుతం సుమారు 20 జిల్లాలలో దాదాపు 500 కిలోమీటర్ల మేర విస్తరించి ఉన్న 100 హై-వోల్టేజీ విద్యుత్ కారిడార్లను ఏర్పాటు చేస్తోంది. 135 గిగావాట్ల విద్యుత్‌ను తరలించే ప్రణాళికలో భాగంగా ఇది జరుగుతోంది. దీనివల్ల సుమారు 5.5 లక్షల రైతు కుటుంబాలు ప్రభావితం కావచ్చని, దాదాపు 3,800 హెక్టార్ల వ్యవసాయ భూమి నష్టపోవచ్చని రైతు సంఘాలు అంచనా వేస్తున్నాయి. 14 జిల్లాల్లోని రైతులకు వారి భూముల్లో స్తంభాలు ఏర్పాటు చేస్తున్నట్లు ఇప్పటికే నోటీసులు అందగా, ఆరు జిల్లాల్లో నిర్మాణ పనులు ప్రారంభమయ్యాయి.?

## అంతిమ వీడ్కోలుకు ఏర్పాట్లుతండ్రి అంత్యక్రియలకు ముజ్తాబా దూరం....?



అమెరికా దాడిలో మరణించిన ఇరాన్ సుప్రీం లీడర్ అయితోల్లా అలీ ఖమేనీకి అంతిమ వీడ్కోలు పలికేందుకు అన్ని ఏర్పాట్లు పూర్తయ్యాయి. ఆయన మృతదేహం టెహ్రాన్‌కు చేరుకుంది. అధికారిక లాంఛనాలతో అంత్యక్రియలు నిర్వహించేందుకు ఇరాన్ ప్రభుత్వం సర్వం సిద్ధం చేసింది. ఖమేనీ మరణించిన ప్రదేశానికి సమాపంలో ప్రసిద్ధ ‘ఇమామ్ ఖమేనీ హుస్సేనియా’ వేదికగా ఈ అంత్యక్రియల క్రతువు జరగనుంది. ఇరాన్ సంప్రదాయాల ప్రకారం దాదాపు మూడు నుంచి నాలుగు రోజుల పాటు ఈ కార్యక్రమాలు కొనసాగనున్నాయి. 4, 5 తేదీలలో (నేడు, రేపు) టెహ్రాన్‌లో రెండు రోజుల పాటు ప్రజల సందర్శనలకు అవకాశం కల్పించనున్నారు. నేటి ఉదయం నుంచి ప్రజలు నివాళులర్పించేందుకు అనుమతిస్తారు. ఇక రేపు ఉదయం ప్రార్థనలు నిర్వహిస్తారు. 6న అంతిమ సూత్ర నిర్వహించనున్నట్లు అధికారులు వెల్లడించారు. ఇక ఖమేనీ పార్థం దేశాన్ని ఆయన సొంత పట్టణం మషాద్‌లో ఈనెల 9న ఖననం చేయనున్నారు. ఈ కార్యక్రమానికి దాదాపు రెండు కోట్ల మంది

వరకు ప్రజలు హాజరయ్యే అవకాశం ఉందని అధికారులు అంచనా వేస్తున్నారు. దీంతో టెహ్రాన్ నగరంలో భారీ భద్రతా ఏర్పాట్లు చేశారు. ఈ అంతిమ వీడ్కోలు కార్యక్రమానికి ఇరాన్ ప్రభుత్వ, సైనిక ఉన్నతాధికారులు భారీగా హాజరవుతున్నారు. ఇస్లామిక్ రిపబ్లికన్‌స్ గార్డ్ కార్పొ (ఐఆర్జీసీ) కమాండర్ ఇన్ చీఫ్ అహ్మద్ వాహిదీతో పాటు పలువురు కీలక దౌత్యవేత్తలు, సైనిక ప్రముఖులు ఖమేనీ ఖౌతిక కాయానికి నివాళులర్పించారు. ఖమేనీ అంత్యక్రియలకు ఆయన కుమారుడు, ప్రస్తుత ఇరాన్ సుప్రీం లీడర్ మొజ్తాబా ఖమేనీ హాజరయ్యే పరిస్థితులు కనిపించడం లేవు. ఆయన తన తండ్రి అంత్యక్రియలకు ప్రత్యక్షంగా హాజరు కాకపోవచ్చని ఇరాన్ వర్గాలు తెలిపాయి. అయితే ఇజ్రాయిల్ నుంచి ముప్పు ఉందన్న కారణంగానే ఈ నిర్ణయం తీసుకున్నట్లు వివరించాయి. ఖమేనీ అంత్యక్రియల కార్యక్రమానికి భారత్? తరపున బీహార్ గవర్నర్, లెఫ్టినెంట్ జనరల్ (రిటైర్డ్) సయ్యద్ అతా హస్సైన్, విదేశాంగ శాఖ సహాయ మంత్రి పవిత్ర మార్గెరిటా పాల్గొన్నారు.

బక్సర్‌లోని ఎం.పీ. ఉన్నత పాఠశాలను పోలీస్ కానిస్టేబుల్ నియామక పరీక్షకు కేంద్రంగా నిర్ణయించినందున, ముందుజాగ్రత్త చర్యగా పరీక్ష సామగ్రిని బక్సర్‌లోని రాజకీయాబునియాది విద్యాలయ భవనానికి తరలించి భద్రపరిచారు” అని ఓ అధికారి తెలిపారు. జిల్లా వ్యాప్తంగా ఉన్న పాఠశాలలు జూన్ 30 నుంచే ప్రశ్నపత్రాలు, జవాబు పత్రాలను సేకరించడం ప్రారంభించాయని ఆయన తెలిపారు.పంపిణీ ప్రక్రియలో భాగంగా, వివిధ పాఠశాలలకు ఉద్దేశించిన ప్యాకెట్లను వేరు చేసి రవాణా కోసం వాహనాల్లోకి ఎక్కిస్తున్నప్పుడు అనుకోకుండా భారీ వర్షం ప్రారంభమైందని వివరించారు. పంపిణీ సమయంలో అకస్మాత్తుగా వర్షం కురిసినప్పటికీ.. ప్రశ్నపత్రాలు, జవాబు పత్రాలతో సహా అన్ని ప్యాకెట్లను ఆయా పాఠశాలలకు సురక్షితంగా రవాణా చేశామని అధికారులు స్పష్టం చేశారు. నీరు నిలిచిన ప్రదేశంలో పరీక్షా పత్రాల కట్టలు ఉండటం, వాటిని అక్కడి నుంచి తొలగించడానికి ప్రజలు ప్రయత్నించడం ఆ వీడియోలో కనిపించింది.

బక్సర్‌లో 9, 10 , 12వ తరగతుల ప్రశ్నపత్రాలు నీటిలో తేలుతున్నాయనే క్యాష్‌వన్‌తో పలు సోషల్ మీడియా పోస్టులు కనిపించాయి.వీడియోలో కనిపించినవి పాఠశాలలకు పంపిణీ చేస్తున్న ప్రశ్నపత్రాలు , సమాధాన పత్రాల కట్టలేనని జిల్లా విద్యాశాఖ అంగీకరించింది. అయితే పరీక్షా సామగ్రి పూర్తిగా సురక్షితంగా ఉందనీ, పరీక్షలు షెడ్యూల్ ప్రకారం సజావుగా జరిగాయని కూడా ఆ శాఖ చెబ్తోంది. వీడియోలో కనిపించినవి పాఠశాలలకు పంపిణీ చేస్తున్న ప్రశ్నపత్రాలు , సమాధాన పత్రాల కట్టలేనని జిల్లా విద్యాశాఖ అంగీకరించింది.

# రేవంత్ లో ఫైర్ తగ్గుతుందా...

**హైదరాబాద్, :** తెలంగాణ రాజకీయాల్లో ముఖ్యమంత్రి ఎనుముల రేవంత్ రెడ్డి శైలి అనగానే ఎవరికైనా గుర్తొచ్చేది ఆయన దూకుడు, ప్రత్యర్థులపై విరుచుకుపడే నిరంతర ఎదురుదాడి. విపక్ష చోదాలో ఉన్నా టీపీసీఎస్ అధ్యక్షుడిగా ఉన్నా ఆయన వైఖరి ఎప్పుడూ ఆఫెన్సివ్గానే ఉండేది. అయితే, ఇటీవల సొంత నియోజకవర్గం కొడంగల్లో సమావేశాల్లోనూ, ఇతర బహిరంగ వేదికలపైనా ఆయన మాట్లాడిన మాటలు రాజకీయ వర్గాల్లో సరికొత్త చర్చకు తెరలేపాయి. కొడంగల్లో సహా పలు సభల్లో తనపై కుట్రలు చేస్తున్నారని అంటున్నారు. విపక్షాలు నన్ను పని చేసుకోనివ్వాలి.. నా గొంతు నొక్కాలని చూస్తున్నారు అంటూ సీఎం చేసిన వ్యాఖ్యలు ఆయన నిరంతర ఫైరింగ్ టోన్లకు భిన్నంగా, ఒక రకమైన ఆవేదనను లేదా ఆత్మరక్షణ ధోరణిని ప్రతిబింబిస్తున్నాయనే అభిప్రాయం వినిపిస్తోంది. ఈ మార్పు వెనుక ఉన్న ప్రధాన కారణాలను పరిశీలిస్తే.. పరిపాలనలో ఎదురవుతున్న క్షేత్రస్థాయి సవాళ్లే మొదటిది. ఎన్నికల హామీలుగా ఇచ్చిన ఆరు గ్యారంటీలు పూర్తిస్థాయిలో నెరవేర్చడంలో ఎదురవుతున్న ఆర్థిక పరిమితులు, ఉపాధి హామీలు, పింఛన్ పంపిణీపై విపక్షాల నుంచి వస్తున్న నిరంతర ఒత్తిడి ఒకవైపు కాగా హైదరా సృష్టించిన కలకలం, ప్రభుత్వాన్ని కొంత రక్షణత్మక వైఖరిలోకి నెట్టాయి. గడిచిన ఎనిమిది-తొమ్మిది నెలల పాలనలో ఊహించిన వేగంతో ప్రాజెక్టులు ముందుకు సాగకపోవడం, అనుకున్న స్థాయిలో నిధుల సమీకరణ కాకపోవడం వల్ల వచ్చిన అసంతృప్తి రేవంత్ రెడ్డి స్పీచ్లలో ప్రతిబింబిస్తోందని విశ్లేషకులు భావిస్తున్నారు.మరోవైపు, కొడంగల్లో ఓటర్ల జాబితా ప్రత్యేక సవరణ, ఫార్మా సీటీ నిరసనలపై ప్రతిపక్షాలైన బిఆర్ఎస్, బిజెపి సంయుక్తంగా తన రాజకీయ పునాదినే దెబ్బతీసేందుకు వ్యూహాలు రచిస్తున్నాయని సీఎం బహిరంగంగా ఆరోపించడం ఆయనలోని రాజకీయ భయాన్ని స్పష్టం చేస్తోందని విపక్ష నేతలంటున్నారు. తన సొంత నియోజకవర్గంలోనే ఓట్లను తొలగించే కుట్ర జరుగుతోందని, తన పట్టును బలహీనపరిచేందుకు విపక్షాలు ఏకమవుతున్నాయని పదేపదే



అనడం పార్టీ నేతలకు కూడా ఇబ్బందికరంగా ఉంది. కాంగ్రెస్ పార్టీ అంతర్గత సమీకరణాలు కూడా రేవంత్ శైలిని ప్రభావితం చేస్తున్నాయి. ఒకవైపు ఢిల్లీ అధిష్ఠానం నిర్ణయాలపై ఆధారపడటం, మరోవైపు మంత్రివర్గంలోని సీనియర్ నేతల వైఖరి, అసంతృప్తుల సమన్వయం వంటి అంశాలు ఆయన స్వేచ్ఛాయుత నిర్ణయాధికారానికి అడ్డుకట్ట వేస్తున్నాయి. గతంలో ఫైర్ బ్రాండ్ నాయకుడిగా విమర్శలు చేసిన రేవంత్ రెడ్డి, ఇప్పుడు ముఖ్యమంత్రి అనే రాజ్యాంగబద్ధమైన స్థానంలో ఉండటం వల్ల వ్యాఖ్యల్లో కొంత సంయమనం వహించాల్సి రావడం సహజమే అయినా.. నన్ను పని చేసుకోనివ్వడం లేదు అనే రక్షణాత్మక ధోరణి ప్రతిపక్షాలకు ఆయుధంగా మారుతోంది.రేవంత్ రెడ్డి మాటల్లో కనిపిస్తున్న ఈ హెచ్చుతగ్గులు కేవలం పాలనాపరమైన ఒత్తిడి వల్ల వచ్చినవి కావు. గ్రేటర్ ఎన్నికలు, కొడంగల్లో పట్టు నిలుపుకోవడం, విపక్షాల ఐక్య దాడిని తిప్పికొట్టే క్రమంలో ఆయన అమల్లోకి తెచ్చిన సెంటిమెంట్ కార్డ్ కూడా కావచ్చు. అయితే, ముఖ్యమంత్రి స్థానంలో ఉన్న నాయకుడు ఆవేదన వ్యక్తపరిస్తే అది బలహీనతగా ప్రచారమయ్యే ప్రమాదం ఉంది కాబట్టి, రాబోయే రోజుల్లో రేవంత్ రెడ్డి తిరిగి తన మార్క్ ఆఫెన్సివ్ డెవలప్మెంట్ ఎజెండాతో ముందుకు వస్తారా లేక ఈ పొలిటికల్ అప్రమత్తతలోనే కొనసాగుతారా అనేది వేచి చూడాలి.

# నల్గొండలో కోమటి వర్గానిదే పై చేయి...



**నల్గొండ, :** తెలంగాణ కాంగ్రెస్ పార్టీలో జిల్లా అధ్యక్షుల మార్పు అంశం రాష్ట్ర రాజకీయాల్లో పెను సంచలనం సృష్టిస్తోంది. ముఖ్యంగా నల్గొండ డిసీసీ పీఠంపై జరుగుతున్న పోరు అధికార పార్టీలో అంతర్గత కుమ్ములాటలను బట్టబయలు చేస్తోంది. ప్రస్తుత అధ్యక్షుడు పున్నా కైలాష్ నేతను వదలి నుంచి తొలగించాలనే ప్రతిపాదన తీవ్ర దుమారానికి దారితీసింది. కోమటిరెడ్డి సోదరులు మొదటి నుంచి ఈయన నాయకత్వాన్ని వ్యతిరేకిస్తున్నారు. గతంలో ముఖ్యమంత్రి పదవులను సందర్భంగా ప్రోటోకోల్ వివాదం తలెత్తడం, స్థానిక కేడర్ మధ్య విభజన సృష్టంగా కనిపించడం పార్టీలో చర్చనీయాంశమైంది. ఒకవైపు అధినేత అందడందలు ఉన్నప్పటికీ, సొంత జిల్లా మంత్రుల ఒత్తిడి కారణంగా ఈ మార్పు వ్యవహారం అత్యంత సున్నితమైన రాజకీయ అంశంగా మారింది.ఈ పరిణామం కేవలం ఒక పదవికి సంబంధించినది కాకుండా, పార్టీలో ఎవరి అధిపత్యం చెల్లుబాటు అవుతుందనే దానికి నిదర్శనంగా మారింది. ఒకవేళ పున్నాపై చేటు పడితే, అది సీఎం రేవంత్ రెడ్డి వర్గానికి ఎదురుదెబ్బగా భావించాల్సి వస్తుంది. కోమటిరెడ్డి బ్రదర్స్ పట్టు నెగ్గితే, అది ప్రత్యర్థి శిబిరానికి సృష్టమైన రాజకీయ సంతేతిలను పంపుతుంది. ముఖ్యమంత్రి పూర్తి మద్దతు ఇస్తున్నప్పటికీ, మంత్రివర్గంలో చక్రం తిప్పుతున్న బలమైన మంత్రుల ఒత్తిడిని అధిగమించడం నాయకత్వానికి కత్తిమీద సామూలా మారింది. ఉమ్మడి నల్గొండ జిల్లా రాజకీయ సమీకరణాలు ఎప్పుడూ అత్యంత కీలకమైనవే కాబట్టి, ఇక్కడ తీసుకునే ప్రతి నిర్ణయం రాష్ట్ర స్థాయిపై ప్రభావం చూపుతుంది. ఈ నేపథ్యంలో అధిష్ఠానం ఎవరి

# రంగనాథ్ కు మద్దతుగా రేవంత్

**హైదరాబాద్ :** హైదరాబాద్ నగర రూపురేఖలను మారుస్తామని.. చెరువులు, ఆక్రమణలను ఉపేక్షించేది లేదని కాంగ్రెస్ ప్రభుత్వం ఎంతో ప్రతిష్టాత్మకంగా హైదరా ను తెరపైకి తెచ్చింది. అయితే ఇప్పటిది రాజకీయంగా, న్యాయపరంగా తీవ్ర ఇబ్బందులను ఎదుర్కొంటోంది. హైదరాను సీఎం రేవంత్ రెడ్డి తన 'బ్రెయిన్ డ్రైన్'గా భావిస్తుంటారు. అందుకే హైదరా కమిషనర్గా సమర్థుడిగా పేరొందిన ఐటీఎస్ అధికారి రంగనాథ్ ను నియమించి, ఆక్రమ నిర్మాణాలపై ఉక్కుపాదం మోపారు. అయితే, ఇటీవల హైకోర్టు రంగనాథ్ కోర్టు ధిక్కరణకు పాల్పడ్డారని, ఆయనను ఆ పదవి నుంచి తొలగించాలని ఆదేశించడంతో ఈ ఉదంతం ఒక్కసారిగా కీలక మలుపు తిరిగింది.హైకోర్టు ఆదేశాలతో ప్రభుత్వం డిఫెన్స్లో పడినట్లే కనిపించినా, ముఖ్యమంత్రి రేవంత్ రెడ్డి మాత్రం ఈ అంశంలో అంగుళం కూడా వెనక్కి తగ్గడానికి సిద్ధంగా లేరు. ఎలాగైనా రంగనాథ్ నే అదే పదవిలో కొనసాగించాలనే దిశగా కాంగ్రెస్ సర్కార్ వేగంగా అడుగులు వేస్తోంది. కోర్టు తీర్పు వెలువడిన వెంటనే ప్రభుత్వ యంత్రాంగం రంగంలోకి దిగింది. అధికారుల నియామకం, బదిలీలు అనేది సంపూర్ణంగా ప్రభుత్వం పరిధిలోని అంశమని, ఇందులో కోర్టు జోక్యం సరికాదనే బలమైన వాదనను వినిపించేందుకు సిద్ధమవుతోంది. ఇప్పటికే ప్రభుత్వ ప్రధాన కార్యదర్శి, న్యాయ నిపుణులతో వరుస సమావేశాలు నిర్వహించి బీగల్ అప్లస్ ను పరిశీలించారు.ముఖ్యమంత్రి రేవంత్ రెడ్డి ఢిల్లీ పర్యటన నుంచి తిరిగి రాగానే దీనిపై తుది సమాక్ష నిర్వహించి, హైకోర్టు డివిజన్ బెంచ్ ను ఆశ్రయించేందుకు పక్కా ప్రణాళికలు రచిస్తున్నారు. కోర్టు ఆదేశాలపై స్టే తెచ్చుకోవడమే కాకుండా, రంగనాథ్ బాధ్యతలను యథాతథంగా కొనసాగించేలా న్యాయపోరాటం చేయాలని ప్రభుత్వం గట్టి పట్టుదలతో ఉంది.రాజకీయ కోణంలో చూస్తే, హైదరా అనేది కేవలం ఒక ప్రభుత్వ విభాగానికే లేదా ఆక్రమణల తొలగింపుకో పరిమితమైన అంశం కాదు. ఇది రేవంత్ రెడ్డి పొలిటికల్ ఇమేజ్తో నేరుగా ముడిపడి ఉంది.



కాంగ్రెస్ అధికారంలోకి వచ్చాక రేవంత్ రెడ్డి అత్యంత ఆవేశంగా, పట్టుదలతో ముందుకు తీసుకెళ్లిన ప్రాజెక్ట్ హైదరా. ఇప్పుడు కోర్టు ఉత్తర్వుల కారణంగా వెనకడుగు వేస్తే, అది ప్రతిపక్షాలైన బిఆర్ఎస్, బీజేపీలకు పెద్ద ఆయుధంగా మారుతుంది. అధికారుల నియామకంలో కోర్టుల ఆదేశాలకు తలాగ్గితే, భవిష్యత్తులో పరిపాలనాపరమైన నిర్ణయాలపై తీవ్ర ప్రభావం పడుతుందని ప్రభుత్వం భావిస్తోంది. హైదరా లక్ష్యాలను నిర్ణయంగా అమలు చేయడంలో రంగనాథ్ మామీ చొరవ రేవంత్ కు బాగా నచ్చింది. ఆయనను తొలగిస్తే పథకం వేగం మందగిస్తుందనేది సర్కార్ భయం.న్యాయస్థానాలు కోర్టు ఉత్తర్వులను గౌరవించాల్సిన ఆవశ్యకతను నొక్కిబెటుతుంటే, ప్రభుత్వం మాత్రం తమ పరిపాలనాధికారాలను కాపాడుకునే ప్రయత్నం చేస్తోంది. ఒకవైపు చట్టబద్ధత, కోర్టు ధిక్కరణ ఆరోపణలు, మరోవైపు రాజకీయ వ్యూహాలు, ప్రభుత్వ పట్టుదలే.. ఈ రెండింటి నడుమ హైదరా వ్యవహారం ఇప్పుడు అత్యంత ప్రాధాన్యత సంతరించుకుంది.డివిజన్ బెంచ్లో ప్రభుత్వం వినిపించే వాదనలు ఎంతవరకు నిలబడతాయి? కోర్టు రంగనాథ్ నియామకంపై ఎలాంటి నిర్ణయం తీసుకుంటుంది? అనేది వేచి చూడాలి. ఏది ఏమైనా, రేవంత్ రెడ్డి తీసుకొబోయే తుది నిర్ణయం తెలంగాణ రాజకీయాల్లోనూ, అధికారుల నియామక ప్రక్రియల్లోనూ ఒక కొత్త చర్చకు దారితీయడం భాయం

# పక్కా వ్యూహాలతో టీపీసీసీ

హైదరాబాద్, : తెలంగాణ రాజకీయ క్షేత్రంలో ముందస్తు వ్యూహాలు, రాజకీయ ఎత్తుగడలు వేడెక్కుతున్నాయి. కేంద్రంలో అధికారంలో ఉన్న బీజేపీ పన్నుతున్న రాజకీయ వ్యూహాలను, కుట్రలను సమర్థవంతంగా తిప్పికొట్టేందుకు తెలంగాణ ప్రదేశ్ కాంగ్రెస్ కమిటీ సిద్ధమైంది. రాష్ట్రంలో రాజకీయ అధిపత్యం కోసం సాగుతున్న పోరులో బీజేపీ అవలంబిస్తున్న తీరును గమనించిన కాంగ్రెస్ నాయకత్వం, దాన్ని క్షేత్రస్థాయిలోనే ఎదుర్కొనేందుకు సమరకంఠం పూరించింది.ఇందులో భాగంగానే, న్యూఢిల్లీలోని ఇందిరా భవన్ వేదికగా తెలంగాణ రాష్ట్ర కాంగ్రెస్ సమన్వయ కమిటీ అత్యంత కీలకమైన సమావేశాన్ని నిర్వహించింది. పీసీసీ సమన్వయ కమిటీ ఏర్పాటైన సుమారు నాలుగు నెలల తర్వాత మొదటిసారి జరిగిన ఈ భేటీ రాజకీయంగా ఎంతో ప్రాధాన్యతను సంతరించుకుంది. పార్టీ రాష్ట్ర వ్యవహారాల ఇన్చార్జి మీనాక్షి నటరాజన్ నాయకత్వంలో జరిగిన ఈ భేటీలో ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్కు పీసీసీ చీఫ్ మహేష్ కుమార్ గౌడ్, సీనియర్ మంత్రులు ఉత్తమ్ కుమార్ రెడ్డి, సీతక్క దావాదర రాజనర్సింహ, పంశీచంద్ తదితర అగ్రనేతలు పాల్గొన్నారు. దాదాపు గంటన్నరకు పైగా సాగిన ఈ సమావేశంలో ప్రధానంగా ఓటర్ల నమోదు, ఎన్ఐఆర్, రాబోయే గ్రాడ్యుయేట్ ఎమ్మెల్సీ ఎన్నికల వ్యూహాలపై విస్తృతంగా చర్చించారు.రాష్ట్రంలో ప్రస్తుతం జరుగుతున్న ఓటర్ల సవరణ ప్రక్రియను దుర్వినియోగం చేస్తూ, అర్హులైన ఓటర్ల పేర్లను తొలగించేందుకు బీజేపీ కుట్రలు చేస్తోందని కాంగ్రెస్ తీవ్రస్థాయిలో ధ్వజమెత్తింది. ఈ ఓట్ల తొలగింపు కుట్రను ఏకగ్రీవంగా తిప్పికొట్టాలని కమిటీ నిర్ణయించింది. ప్రస్తుతం ఈ సవరణ ప్రక్రియ రాష్ట్రంలో 50 నుండి 60 శాతం మేర పూర్తయిందని, రాబోయే రెండు మూడు రోజుల్లో మొదటి దశ పూర్తిగా ముగియనుందని వెల్లడించారు. ఈ నేపథ్యంలో అర్హత కలిగిన ఏ ఒక్క పౌరుడూ ఓటు హక్కును కోల్పోకుండా చూసేందుకు క్షేత్రస్థాయిలో ఉన్న 36 వేల మంది బూత్ లెవల్ ఏజెంట్లు అత్యంత అప్రమత్తంగా వ్యవహరించాలని ఆదేశించారు.ాఎఫ్ఐ ప్రక్రియ ముగిసే వరకు పార్టీ ముఖ్య నేతలు, డిసీసీలు, మండల స్థాయి నాయకులు ఎలాంటి ఇతర



పనులూ పెట్టుకోకుండా పూర్తిస్థాయిలో దీనిపైనే దృష్టి సారించాలని నిర్ణయించారు. ఈ ప్రక్రియలో మందకొడిగా వ్యవహరించిన కొందరు పార్టీ ఇన్చార్జులు, ఎమ్మెల్యేలు, టీఎల్ఎల తీరుపై సమావేశంలో మీనాక్షి నటరాజన్ తీవ్ర అసంతృప్తి వ్యక్తం చేసినట్లు సమాచారం. నిర్లక్ష్యం వహించే వారిపై రివ్యూ జరిపి, పార్టీ పరంగా కఠిన చర్యలు తీసుకోవాలని నిర్ణయించడం కాంగ్రెస్ కఠిన వైఖరికి నిదర్శనం.పార్టీ యంత్రాంగం-ప్రభుత్వం మధ్య మెరుగైన సమన్వయం సాధించడం కోసం ప్రతి రెండు నెలలకోసారి పీసీసీ సమన్వయ కమిటీ భేటీ కావాలని ఏకాభిప్రాయానికి వచ్చారు. ప్రభుత్వం అమలు చేస్తున్న ప్రజా సంక్షేమ, అభివృద్ధి పథకాలను ప్రజల్లోకి విస్తృతంగా తీసుకెళ్లేందుకు ప్రత్యేక కార్యచరణ ప్రణాళిక సిద్ధం చేస్తున్నట్లు డిప్యూటీ సీఎం భట్టి విక్రమార్కు తెలిపారు.రాబోయే ఖమ్మం-పరంగల్-నల్గొండ, హైదరాబాద్-రంగారెడ్డి -మహబూబ్ నగర్ గ్రాడ్యుయేట్ ఎమ్మెల్సీ ఎన్నికలను కాంగ్రెస్ ప్రతిష్టాత్మకంగా తీసుకుంది. ఈ రెండు స్థానాల్లో విజయం సాధించడమే లక్ష్యంగా జిల్లా ఇన్చార్జిలు, జిల్లా పీసీసీలతో కూడిన ముగ్గురు సభ్యుల నిపుణుల కమిటీని ఏర్పాటు చేసి నివేదికల ఆధారంగా ముందుకు సాగాలని నిర్ణయించారు.మొత్తానికి, ఓటర్ల జాబితా పరిరక్షణ నుండి ఎన్నికల వ్యూహాల వరకు కాంగ్రెస్ వేస్తున్న ఈ అడుగులు రాష్ట్ర రాజకీయాల్లో బీజేపీ దూకుడుకు అడ్డుకట్ట వేయడమే కాకుండా, రాబోయే రోజుల్లో పోరాటాన్ని మరింత తీవ్రతరం చేయనున్నాయని స్పష్టమవుతోంది.

## బస్ టికెట్ తో పాటే ఆటో బుకింగ్.. టీజీఎస్ఆర్టీసీ సరికొత్త సేవలు.. తక్కువ ఛార్జీలతో ఎలక్ట్రిక్ ఆటోలు



**హైదరాబాద్, :** తెలంగాణలో ప్రజా రవాణాను మరింత సులభతరం చేసే దిశగా టీజీఎస్ఆర్టీసీ మరో విప్లవాత్మక నిర్ణయం తీసుకుంది. బస్సు ప్రయాణీకులకు ఇంటి నుంచి బస్ స్టాప్ వరకు, బస్సు దిగాక గమ్యస్థానం వరకు ఎలాంటి ఇబ్బంది లేకుండా ప్రయాణాన్ని కొనసాగించేందుకు 'ఫస్ట్ మైల్ టు లాస్ట్ మైల్' కనెక్టివిటీ విధానాన్ని అమలు చేయనుంది. ఇందులో భాగంగా త్వరలోనే రాష్ట్రంలో ఎలక్ట్రిక్ ఆటోలను ప్రవేశపెట్టేందుకు సన్నాహాలు చేస్తోంది. ఈ మేరకు ప్రముఖ ఎలక్ట్రిక్ ఆటో తయారీ కంపెనీలతో ఆర్టీసీ ఉన్నతాధికారులు చర్చలు జరుపుతున్నారు. ఈ చర్చలు కొలిక్కి వచ్చిన వెంటనే ఈ-ఆటోలు రోడ్లెక్కుతున్నాయి.ఈ కొత్త విధానంలో ప్రయాణీకులు తమ బస్ టికెట్ ను బుక్ చేసుకునే సమయంలోనే అదనంగా ఆటో రైడ్ ను కూడా ఒకేసారి

# లోకల్ ఎన్నికలపై విజయ్ బ్యాక్ స్టెప్

**చెన్నై, :** తమిళనాడు రాజకీయ వేదికపై విప్లవాత్మక మార్పులతో అధికారాన్ని కైవసం చేసుకుని ముఖ్యమంత్రి వీరాన్ని అధిరోహించిన తమిళగ వెల్లి కళగం అధినేత విజయ్, ప్రతిపక్షాలకు చిక్కని కొత్త వ్యూహానికి తెరలేపినట్లు కనిపిస్తోంది. రాష్ట్రంలో త్వరలోనే జరగాల్సిన స్థానిక సంస్థల ఎన్నికలను వెంటనే నిర్వహించడానికి ప్రభుత్వం సుముఖంగా లేదనే వార్తలు కొద్దిరోజులుగా ప్రచారంలోకి వచ్చాయి. పంచాయతీ, మునిసిపాలిటీ స్థాయిల్లో ఇప్పుడే ఎన్నికలకు వెళ్తే పార్టీకి మైలేజ్ కంటే నష్టమే ఎక్కువ జరుగుతుందనే అంచనాలతో ఎన్నికలను కనీసం ఒక ఏడాది పాటు వాయిదా వేయాలని సీఎం విజయ్ వ్యూహాత్మక నిర్ణయం తీసుకున్నట్లు రాజకీయ వర్గాల్లో విస్తృతమైన చర్చ జరుగుతోంది.ఈ వ్యూహాత్మక వెనుకంజ వెనుక ఉన్న అసలు కారణం.. టీపీకే క్షేత్రస్థాయిలో ఉన్న బలహీనమైన సంస్థాగత నిర్మాణమే . అసెంబ్లీ ఎన్నికల్లో విజయ్ స్టార్ పవర్, యువత ఓట్లు , కొత్త మార్పును కోరుకున్న ఓటర్ల మద్దతుతో టీపీకే ఘనవిజయం సాధించినప్పటికీ, గ్రామ స్థాయిలో క్రియాశీలక నాయకత్వం, బూత్ స్థాయి నెట్ వర్క్ ఇంకా పూర్తిస్థాయిలో రూపుదిద్దుకోలేదు. అసెంబ్లీ , పార్లమెంట్ ఎన్నికల్లో కేవలం అధినేత ఇమేజ్, రాష్ట్రస్థాయి అంశాలు సరిపోతాయి కానీ, స్థానిక సంస్థల ఎన్నికలు పూర్తిగా క్షేత్రస్థాయి వ్యక్తిగత పరిచయాలు, బలమైన కార్యకర్తల జాలంపైనే ఆధారపడి ఉంటాయి. ఈ సమయంలో స్థానిక పోరుకు వెళ్తే గ్రామీణ స్థాయిలో ఉన్న క్యాడర్ లోపం బయటపడే అవకాశం ఉంది.మరోవైపు, పరాజయం పాలైనప్పటికీ ఇప్పటికీ సుదీర్ఘ రాజకీయ అనుభవం, గ్రామీణ స్థాయిలో బలమైన స్థానిక బూత్ కమిటీలు కలిగిన ప్రధాన ప్రతిపక్షం డీఎంకే ఈ పరిస్థితిని అనుకూలంగా మార్చుకోవాలని చూస్తోంది. ఇప్పటికీప్పుడు స్థానిక ఎన్నికలు జరిగితే, తమకున్న కేడర్ బలంతో డీఎంకే క్షేత్రస్థాయిలో మెజారిటీ స్థానాలను కైవసం చేసుకునే అవకాశాలు మెండుగా ఉన్నాయి. ఒకవేళ ప్రతిపక్ష డీఎంకే గనుక స్థానిక పోరులో పైచేయి



సాధిస్తే, టీపీకే గెలుపు కేవలం తాత్కాలిక వేవ్ లేదా హైప్ మాత్రమే.. క్షేత్రస్థాయిలో వాక్కు ఎలాంటి పునాది లేదు అని విస్తృతంగా ప్రచారం చేసి విజయ్ ప్రభుత్వ ఇమేజ్ ను మొదటికే మోసం చేసేలా కౌంటర్ ఇచ్చే ప్రమాదం ఉందని అధికార పక్షం భావిస్తోంది.ఈ ముప్పును ముందుగానే గ్రహించిన సీఎం విజయ్, ముందుగా రాబోయే అసెంబ్లీ ఉపఎన్నికలపై దృష్టి సారించి, స్థానిక సంస్థల పోరును ఏడాది పాటు పక్కన పెట్టాలని యోచిస్తున్నట్లు సమాచారం. ఈ లోపు రాష్ట్రవ్యాప్తంగా ప్రతి గ్రామంలో, వార్డులో టీపీకే కమిటీలను పటిష్టం చేసి, కొత్త రక్తాన్ని నింపి, శ్రేణులకు దిశానిర్దేశం చేయడమే ప్రధాన లక్ష్యంగా పెట్టుకున్నారు. మున్సిపల్, గ్రామ పంచాయతీ స్థాయిల్లో డీఎంకేను ఢీకొట్టేలా వ్యవస్థను నిర్మించుకున్న తర్వాతే బరిలోకి దిగడం సురక్షితమని, ఆలోచు ప్రభుత్వం ఇచ్చే సంక్షేమ, అభివృద్ధి పథకాలతో ప్రజల్లో మరింత ఆదరణ పెంచుకోవాలని టీపీకే నాయకత్వం భావిస్తోంది. ఎన్నికలను వాయిదా వేసే యోచన వెనుక భయం కంటే రాజకీయ చాతుర్యమే ఎక్కువగా కనిపిస్తోందని అంటున్నారు. ప్రత్యర్థుల బలమైన ప్రాంతంలో తొందరపడి అడుగుపెట్టి దెబ్బతినడం కంటే, సమయం తీసుకుని సొంత సైన్యాన్ని సిద్ధం చేసుకున్నాకే యుద్ధానికి వెళ్లడం విజయ్ రాజకీయ పరిణతికి నిదర్శనంగా మారింది.

# బంగారం నిల్వలపై ప్రభుత్వం కొత్త ప్లాన్...



భారత ప్రభుత్వం గోల్డ్ మానిట్రైజేషన్ స్కీమ్ (జీఎంఎస్)ను మనరుద్ధరించి కొత్త రూపంలో తీసుకురావడానికి సిద్ధమవుతున్నట్లు సమాచారం. దీనికి సంబంధించి రాబోయే రెండు వారాల్లో అధికారిక ప్రకటన వెలువడే అవకాశం ఉంది. ప్రతిపాదిత మార్పుల ప్రకారం, ఇప్పటివరకు కేవలం బ్యాంకులకు మాత్రమే ఉన్న బంగారం సేకరణ పాత్రను ఇకపై దేశవ్యాప్తంగా ఉన్న జ్యువెలర్లకు కూడా విస్తరించనున్నారు. వీరిని 'సేకరణ భాగస్వాములు(కలెక్షన్ పార్టనర్ )'గా చేర్చి ఇళ్లలో నిల్వగా ఉన్న బంగారాన్ని సమీకరించాలన్నది ప్రభుత్వ లక్ష్యం. ఈ మార్గంలో సుమారు 1,000 టన్నులకుపైగా బంగారం సమీకరించవచ్చని అంచనాలు ఉన్నాయి. దేశవ్యాప్తంగా ఇళ్లలో దాదాపు 25,000 టన్నుల బంగారం ఉండగా, కేవలం 5 శాతం నగడికరణ చేసిన దాదాపు 80?90 బిలియన్ డాలర్లు(రూ. 7.6-8.57 లక్షల కోట్లు) లిక్విడిటీ అందుబాటులోకి వస్తుందని పరిశ్రమ వర్గాల అంచనాలు చెబుతున్నాయి. దీనికి సంబంధించి రాబోయే రెండు వారాల్లో అధికారిక ప్రకటన వెలువడే అవకాశం ఉంది. ప్రతిపాదిత మార్పుల ప్రకారం,

ఇప్పటివరకు కేవలం బ్యాంకులకు మాత్రమే ఉన్న బంగారం సేకరణ పాత్రను ఇకపై దేశవ్యాప్తంగా ఉన్న జ్యువెలర్లకు కూడా విస్తరించనున్నారు. వీరిని 'సేకరణ భాగస్వాములు(కలెక్షన్ పార్టనర్ )'గా చేర్చి ఇళ్లలో నిల్వగా ఉన్న బంగారాన్ని సమీకరించాలన్నది ప్రభుత్వ లక్ష్యం.ఈ ప్రయత్నం వెనుక 2015లో ప్రారంభమైన పాత జీఎంఎస్ పథకమే ప్రధాన కారణం. ఆ పథకం కింద ఇప్పటివరకు కేవలం 38 టన్నుల బంగారం మాత్రమే సమీకరించారు. బ్యాంకులకు తక్కువ వ్యాపార ప్రోత్సాహం, పన్ను భయాలు, ప్రజల్లో బంగారంపై ఉన్న భావోద్వేగ విలువలు వంటి కారణాలతో స్కీమ్ పెద్దగా విజయవంతం కాలేదని పరిశ్రమ వర్గాలు చెబుతున్నాయి. కొత్త డ్రైమ్వర్క్ ద్వారా ఉపయోగంలో లేని బంగారాన్ని ఆర్థిక వ్యవస్థలోకి తీసుకురావడం, దిగుమతులపై ఆధారాన్ని తగ్గించడం, కరెంట్ అకౌంట్ ఒత్తిడిని తగ్గించడం లక్ష్యంగా ఉంది. స్పెడాతికంగా చూస్తే, పెద్ద స్థాయిలో బంగారం సమీకరణ జరిగితే దిగుమతులపై డిమాండ్ తగ్గి రూపాయి స్థిరత్వానికి కూడా మద్దతు ఇవ్వగలదని నిపుణులు భావిస్తున్నారు.

## జపనీస్ గ్రీన్ టీ పొడి దేశీయులంగా తయారీ

ఖరీదైన జపనీస్ గ్రీన్ టీ పొడి 'మాచా' ను, దేశీయంగా తొలిసారి వాణిజ్య పద్ధతిలో ఉత్పత్తి చేసి రికార్డు సృష్టించింది అస్సాంలోని ,ఓటా టింగ్రాయ్ టీ ఎస్టేట్. ఆకు నుంచి తయారు చేసే, పోషకాలు అధికంగా కలిగి ఉండే టీ పొడి ఇది. యాంటీ ఆక్సిడెంట్లు, అమైనో ఆమ్లాలు కలిగి, జీవక్రియను పెంచే సమృథ్కనాలను ఇది అందిస్తుందని చెబుతారు. సాధారణ గ్రీన్ టీ కంటే మాచాలో 3 రెట్లు ఎక్కువగా కాటెచిన్లు ఉంటాయని, ఒత్తిడి నివారణకు ఇది ఉపయోగ పడుతుందని సమాచారం. ఆరోగ్యకర ఆహారంతో కలిపి క్రమం తప్పకుండా తీసుకుంటే, కొవ్వు కరుగుతుందని సమాచారం. గువాహాటి టీ వేలంలో ఈ పొడికి కిలో రూ.3,000 పలికిందని అస్సాం ముఖ్యమంత్రి హిమాంత్ బిశ్వశర్మ వెల్లడించారు. జపాన్ టీ తయారీదారులు, అక్కడి పరికరాల సరఫరాదార్ల వల్లే ఇది సాధ్యమైందన్నారు. జపాన్, చైనా, వియత్నాంలలో మాత్రమే ఉత్పత్తి అవుతున్న ఈ టీపొడికి అంతర్జాతీయంగా గిరాకీ ఉన్నా సరఫరా తక్కువ.

**ఈపీఎఫ్ ఖాతాల్లో రూ.9,300 కాట్లకుపైగా అన్ క్లెయిమ్డ్ నిధులు**



కేంద్ర ప్రభుత్వం సరికొత్త 'ఈపీఎఫ్ స్కీమ్- 2026'ని అమలులోకి తెచ్చి ప్రావిడెంట్ ఫండ్ నిబంధనలను డిజిటలైజ్ చేసినప్పటికీ, క్లెయిమ్ కాని పీఎఫ్ సొమ్ము సమస్య మాత్రం దేశాన్ని ఇంకా వేదీస్తూనే ఉంది. 'ఇండియా టుడే' సేకరించిన ప్రత్యేక ఆర్టికల్ నివేదిక ప్రకారం, ఈ ఏడాది మార్చి 31 నాటికి దేశవ్యాప్తంగా సుమారు 30.91 లక్షల ఇన్ యాక్టివ్ ఈపీఎఫ్ ఖాతాలు ఉన్నాయి. చందాదారులు ఎలాంటి లావాదేవీలు జరపకుండా వదిలేసిన ఈ అకౌంట్లలో ఏకంగా రూ. 9,330 కోట్లకు పైగా నిధులు మూలనపడి ఉన్నాయి. గత ఆర్థిక సంవత్సరంతో (మార్చి 2025 నాటి రూ. 10,181 కోట్లు) పోలిస్తే ఈ ఇన్ యాక్టివ్ ఖాతాల సంఖ్య 92,000, నిలిచిపోయిన సొమ్ము రూ. 851 కోట్లు తగ్గినప్పటికీ.. దాదాపు 31 లక్షల అకౌంట్లలో వేల కోట్ల రూపాయల కార్మికుల పదవీ విరమణ పొదుపు నిధులు ఇంకా క్లెయిమ్ కాకుండా పడి ఉండటం గమనార్హం. ఈ నిధుల పరిమాణం ఎంత పెద్దదో అర్థం కావడానికి ప్రభుత్వ వ్యయాలతో పోల్చి చూస్తే ఆశ్చర్యకరమైన విషయాలు వెల్లడవుతాయి. ఈ సొమ్ము కేంద్ర ప్రభుత్వం తన ప్రతిష్టాత్మక ప్రాంతీయ విమానయాన పథకం 'ఉడాన్' కోసం 2016 నుంచి ఇప్పటివరకు ఖర్చు చేసిన మొత్తం నిధులతో (రూ. 10,169 కోట్లు) దాదాపు సమానం. అలాగే, ప్రస్తుత 2026-27 ఆర్థిక సంవత్సరానికి 'ఆయుష్మాన్ భారత్' ఉచిత వైద్య బీమా పథకం కోసం ప్రభుత్వం కేటాయించిన బడ్జెట్ కు కూడా ఇది ఇంపమిమం సరిపోతుంది. ప్రస్తుత ద్రవ్యోల్బణ లెక్కల ప్రకారం ఒక కొత్త ఐఐఐఐఐ నిర్మించడానికి సుమారు రూ. 2,934 కోట్లు ఖర్చవుతుందని అంచనా వేస్తే.. పీఎఫ్ ఖాతాల్లో పడి ఉన్న ఈ సొమ్ముతో ఏకంగా మూడు ఐఐఐఐఐలను నిర్మించి, ఇంకా రూ. 500 కోట్లకు పైగా మిగుల్చుకోవచ్చు. అయితే ఈ నిష్క్రియ ఖాతాల వెనుక ఉన్న పూర్తి వివరాలను వెల్లడించడానికి ఈపీఎఫ్ఓ నిరాకరించింది. గత ఐదేళ్ల ట్రెండ్ ఎలా ఉందో చెప్పాలని కోరగా, 2025-26లోనే ప్రత్యేకంగా 'ఇనాపరేటివ్ అకౌంట్స్ సెల్' (ఐఎఎస్ సెల్) ఏర్పాటు చేశామని, అందుకే గత రెండేళ్ల దేటా మాత్రమే ఉందంటూ పాత లెక్కలను దాటవేసింది. పైగా, రూ. 5 లక్షల కంటే ఎక్కువ నిల్వలను పెద్ద అకౌంట్ల వివరాలు తమ వద్ద విడిగా లేవన పేర్కొంది. ఇక ఏ అకౌంట్లు ఆధార్ తో లింక్ అయ్యాయో, వేటికి ఆటో-సెటిల్మెంట్ సాధ్యమవుతుంది అనే కీలకమైన సమాచారాన్ని 'చిత్తనసీయ సంబంధాల మినహాయింపు' క్లాజ్ ఆర్టికల్ చట్టంలోని సెక్షన్ 8(1)(ఇ) కింద చెప్పడానికి నిరాకరించింది. దీంతో డిజిటల్ సంస్కరణలు వేగంగా ఉద్యోగ జీవితం ముగిసిన తర్వాత తమ ఈపీఎఫ్ పొదుపులను క్లెయిమ్ చేసుకునే విషయంలో ఇంకా అవగాహన, ట్రాకింగ్ వ్యవస్థలను మరింత బలోపేతం చేయాల్సిన అవసరం ఉందనే విషయం స్పష్టమవుతోందని నిపుణులు భావిస్తున్నారు.



## ఒకే రక్త నమూనాతో క్యాన్సర్ గుర్తింపు



క్యాన్సర్ మహమ్మారిని ప్రాథమిక దశలోనే గుర్తించడం ద్వారా రోగుల ప్రాణాలు కాపాడేందుకు దేశీయ వైద్య రంగంలో సరికొత్త సాంకేతికత అందుబాటులోకి వస్తోంది. అపోలో క్యాన్సర్ సెంటర్ (ఏసీసీ), జైడస్ లైఫ్ సైన్సెస్ మధ్య ఇందుకోసం ఒక కీలక ఒప్పందం కుదిరింది. అమెరికా అంకాలజీ కంపెనీ గార్డెన్ హెల్త్ అభివృద్ధి చేసిన అత్యాధునిక 'షీల్డ్ మల్టీ-క్యాన్సర్ డిటెక్షన్ (ఎఎస్ డీ) రక్త పరీక్షను వీరు మనదేశంలో ప్రవేశపెట్టారు. ఈ అత్యాధునిక పరీక్షను దేశీయంగా అందుబాటులోకి తెచ్చిన సంస్థగా అపోలో నిలిచింది. మానవ శరీరంలోని మిథైలేషన్ ప్రక్రియ ఆధారంగా ఇది పనిచేస్తుంది. 45 ఏళ్లు - అంతకంటే ఎక్కువ

వయస్సుండి, సాధారణ క్యాన్సర్ ముప్పు ఉన్న వ్యక్తుల్లో రొమ్ము, ఊపిరితిత్తులు, కాలేయం, పెద్దపేగు, ప్రొస్టేట్, అన్నతయం, ఆహారవాహిక, అండాశయం, పాంక్రియాటిక్, మూత్రాశయం వంటి వివిధ రకాల క్యాన్సర్లను గుర్తించేందుకు ఈ పరీక్ష ఉపయోగపడుతుంది. వ్యాధుల ముందస్తు గుర్తింపు, నివారణ చర్యలపైనే ఆరోగ్య సంరక్షణ ఆధారపడి ఉంటుందని, తక్కువ క్యాన్సర్ స్క్రీనింగ్ రేట్లు ఉన్న మన దేశంలో ఈ అత్యాధునిక పరీక్ష ద్వారా ప్రజల్లో 'ప్రాణాంతక వ్యాధి' నివారణపై అవగాహన పెరుగుతుందని అపోలో హాస్పిటల్స్ ఎగ్జిక్యూటివ్ వైస్ చైర్మన్స్ రాజ్ కర్ ష్రీతా రెడ్డి అన్నారు.

## కాటక్ బ్యాంక్ చేతికి డాయిష్ రిటెయిల్ ఫ్రైవేటు బ్యాంకింగ్ వ్యాపారాలు...



జర్మనీకి చెందిన డాయిష్ బ్యాంక్ కు మన దేశంలో ఉన్న రిటెయిల్, ఫ్రైవేటు బ్యాంకింగ్, వెల్డ్ మేనేజ్మెంట్ వ్యాపారాలను కొనుగోలు చేయడానికి ఒక కచ్చితమైన అప్పగంతుపై సంతకం చేసినట్లు ప్రైవేటు రంగ కోటక్ మహింద్రా బ్యాంక్ వెల్లడించింది. ఎంత మొత్తానికి ఈ వ్యాపారాలను కొనుగోలు చేస్తున్నది వెల్లడించలేదు. ఈ ఒప్పందంతో సంవత్సర చిన్న మధ్య తరహా పరిశ్రమల వ్యాపారానికి మరింత మద్దతునివ్వాలని ఆశిస్తున్నట్లు తెలిపింది. ౩ రుణాలు, రూ.16,000 కోట్ల డిపాజిట్లు, రూ.10,500 కోట్ల నిర్వహణలో ఉన్న ఆస్తులు (ఏయూఎం) ఉన్నాయి. భారతదేశంలో తమ రిటెయిల్ వ్యాపారం నుంచి పాక్షికంగా వైదొలగిన అనేక ఇతర అంతర్జాతీయ బ్యాంక్ ల సరసన డాయిష్ బ్యాంక్ కూడా చేరింది.

## బ్యాటరీ బీఎంఎస్ యాప్ పై కేంద్ర ప్రభుత్వం దర్యాప్తు



బ్యాటరీతో నడిచే ఎలక్ట్రిక్ వాహనాలను రిమోట్ ద్వారా నిలిపివేస్తున్నాయనే ఆరోపణల నేపథ్యంలో కేంద్ర ప్రభుత్వం మూడు చైనీస్ మొబైల్ యాప్ లపై కఠిన చర్యలు తీసుకుంది. బ్యాట్-బీఎంఎస్, లాసిజీ, ఎపోచ్-ఐ-అయాన్ యాప్ లను యాప్ స్టోర్ నుంచి తొలగించాలని ప్రభుత్వం ఆదేశించినట్లు అధికార వర్గాలు తెలిపాయి. ప్రస్తుతం మార్కెట్లోకి వస్తున్న ఎలక్ట్రిక్ వాహనాలలో (ముఖ్యంగా ఈ-రిక్సాలలో) బ్యాటరీ పనితీరును పర్యవేక్షించడానికి 'బ్యాటరీ మేనేజ్మెంట్ సిస్టమ్' (బీఎంఎస్) అనే ఇంటర్నెట్ ఆధారిత సాఫ్ట్వేర్ ను వాడుతున్నారు. అయితే, ఈ వాహనాల్లో ఉపయోగించే బ్యాటరీల నిర్వహణకు సంబంధించిన కొన్ని చైనీస్ స్టార్టప్స్ యాప్ ల ద్వారా, దేశంలోని ఈ-రిక్సాలను 'రిమోట్ కంట్రోల్' ద్వారా పూర్తిగా లాక్ చేయవచ్చని, వాటిని పని చేయకుండా నిలిపివేయవచ్చని కొన్ని వీడియోలు ఇంటర్నెట్లో సర్దుబాటు అవుతున్నాయి. ఈ తీవ్రమైన దేశ భద్రతా సమస్యపై స్పందించిన కేంద్ర ప్రభుత్వం, శుక్రవారం కీలక నిర్ణయం తీసుకుంది. దేశంలో వేగంగా విస్తరిస్తున్న ఈవీ రంగాన్ని టార్గెట్ చేస్తూ సాగుతున్న ఇటువంటి సైబర్ భద్రతా లోపాలను ప్రభుత్వం అత్యంత ప్రతిష్టాత్మకంగా తీసుకుంది. భారత పరిశ్రమల సమాఖ్య (సీఐఐ) నిర్వహించిన సైబర్ భద్రతా సదస్సులో కేంద్ర ఐటీ శాఖ కార్యదర్శి ఎస్. కృష్ణన్ మాట్లాడుతూ.. యాప్ స్టోర్లు ఇష్టానుసారంగా కాకుండా తగిన జాగ్రత్తలు పాటించాలని స్పష్టం చేశారు. వినియోగదారుల భద్రతకు, దేశ సార్వభౌమత్వానికి హాని కలిగించే ఎలాంటి యాప్ లైనా సరే అందుబాటులో లేకుండా చూడటంపై యాప్ స్టోర్ల యాజమాన్యాలతో ప్రభుత్వం చర్చిస్తోందని ఆయన వెల్లడించారు. ఇలాంటి యాప్ లను ఉపయోగించి ఇతరుల వాహనాలను రిమోట్ ద్వారా నిలిపివేయడం ఐటీ చట్టం ప్రకారం తీవ్రమైన నేరమని, అలా హాకికింగ్ కు పాల్పడితే మూడేళ్ల వరకు జైలు శిక్ష, రూ. 5 లక్షల వరకు జరిమానా విధిస్తామని ప్రభుత్వ వర్గాలు స్పష్టం చేశాయి. ఈ-రిక్సాల భద్రతను పణంగా పెడుతూ సోషల్ మీడియాలో 'ప్రాంక్ వీడియోల' కోసం వాహనాలను లాక్ చేస్తున్న వారిని అడ్డుకట్ట వేసేందుకే కేంద్రం ఈ కఠిన నిర్ణయం తీసుకుంది.

## జెట్ ఇంధన ధరలు తగ్గడంతో ఎయిర్ ఇండియా కీలక నిర్ణయం



ఇటీవల అంతర్జాతీయ మార్కెట్లో చమురు, జెట్ ఇంధన ధరలు తగ్గడంతో ఎయిర్ ఇండియా కీలక నిర్ణయం తీసుకుంది. ఉత్తర అమెరికా, ఆస్ట్రేలియా, యూరప్, యునైటెడ్ కింగ్ డమ్ (యుకే) కు వెళ్లే విమానాలపై విధిస్తున్న ఫ్యూయల్ సర్చార్జీలను తగ్గించింది. జూలై 1 నుంచి అమెరికాకి వచ్చిన కొత్త రేట్ల ప్రకారం ఉత్తర అమెరికా, ఆస్ట్రేలియా రూట్లలో టికెట్ కు 280 డాలర్లుగా ఉన్న సర్చార్జీని 200 డాలర్లకు తగ్గించగా, యూరప్, యూకే రూట్లలో 205 డాలర్ల నుంచి 125 డాలర్లకు తగ్గించింది. అయితే ఈ మార్పు ఇతర అంతర్జాతీయ లేదా దేశీయ విమానాలకు వర్తించదని తెలుస్తోంది. పశ్చిమాసియాలో ఉద్రిక్తతలు పెరగడంతో జెట్ ఇంధన ధరలు భారీగా పెరిగిన నేపథ్యంలో ఎయిర్ ఇండియా ఈ ఏడాది ఏప్రిల్ లో ఫ్యూయల్ సర్చార్జీలను ప్రవేశపెట్టింది. ఆ సమయంలో పెరిగిన ఇంధన వ్యయం, గగనతల పరిమితుల కారణంగా విమానాల నిర్వహణ ఖర్చులు గణనీయంగా పెరిగాయి.